

17 NOYABR MİLLİ DİRÇƏLİŞ GÜNÜDÜR

Vətən bölünməzdir!



LƏNKƏRAN

İCTİMAİ-SİYASİ QƏZET

№ 41-42 (8445) ● Cümə axşamı, 15 noyabr 2018-ci il ● Qəzetin əsası 1931-ci ildə qoyulmuşdur ● Qiyməti 50 qəpik

MÜSTƏQİLLİYƏ UZANAN YOL



17 Noyabr
Milli Dirçəliş Günüdür

17 noyabr ölkəmizdə hər il "Milli Dirçəliş Günü" kimi bayram edilir. 1988-ci il noyabrın 17-də xalq Bakı şəhərində Azadlıq meydanına axışmaqla 70 il Azərbaycanı müstəmləkə əsarətində saxlayan Sovet imperiyasına qarşı ilk kütləvi etiraz səsini qaldırdı. Azərbaycanın keçmiş Dağlıq Qarabağ Muxtar Vilayətində başlamış erməni separatizmini və terrorunu dəstəkləyən, ermənilərin Azərbaycana qarşı torpaq iddialarına rəvac verən, Azərbaycan xalqının hüquq və mənafelərini qoruyan bir rejimə qarşı kütləvi xalq hərəkatı məhz 17 noyabrda başladı. Həmin gün Azərbaycan xalqı bir yumruq kimi sıx birləşərək bütün dünyaya sübut etdi ki, o, azad olmağa layiq xalqdır.

XX əsrin 80-ci illərinin ortalarından etibarən keçmiş SSRİ-də baş verən ictimai-siyasi proseslər nəticəsində Azərbaycanın müstəqillik qazanması üçün geniş imkanlar yaranmışdı. Ermənistan və Dağlıq Qarabağda azəri türklərinə qarşı yönəldilmiş soyqırımı Sovet ordusu tərəfindən dəstəklənirdi.

Tərəp-dən-dırnağadək silahlanmış erməni quldurları əliyalın, dinc əhalini müdhiş bir amansızlıqla qətlə yetirirdilər. Qaniçən vəhşilər heç kimə: qocalara, körpələrə hətta hamilə qadınlara belə aman vermirdilər. Vəzifə kreslosunu qoruyub saxlamaq naminə Moskva qarşısında yaltaqlanan və acizlik göstərən o zamankı kommunist rəhbərliyi xalqın və vətənin həqiqi mənafeyi keşiyində dura bilmirdi.

Bütün bu ədalətsizliklərlə və ərazi bütövlüyünə edilən qəsdlərlə razılaş-

mayan Azərbaycan xalqı 17 noyabrda ayağa qalxdı. Həmin günlərdə "Meydan hərəkatı" adını almış bu hərəkatla Sovet müstəmləkə rejimi şəraitində repressiyalara məruz qalmış milli şüur yenidən oyandı, özünüdərkə doğru bir dönüş başlandı. Xalq hərəkatı təkcə Bakıda deyil, Naxçıvan, Gəncə və Lənkəranda da kütləvi xarakter aldı.

Respublikamızın bütün şəhər və rayonlarını bürümüş qüdrətli xalq hərəkatı kommunist rejimini Azərbaycandan süpürüb atmaq şəraiti yaratmışdı. Xalq hərəkatı bütün əzəməti ilə göz qabağında idi. Bundan qorxuya düşən imperiya başçıları noyabrın 24-dən 25-nə keçən gecə Bakıya qoşun yeritdilər.

Komendant saati tətbiq olundu. Lakin xalq geri çəkilmədi. Sovet rejimindən Ermənistan və Dağlıq Qarabağda erməni separatçılığına və terrorizminə son qoymaq, Azərbaycanın ərazi bütövlüyünü təmin etmək, sərəvərlərimizin talan edilməsini dayandırmaq kimi tələblərlə başlamış "Meydan hərəkatı" tezliklə Azərbaycanın müstəqilliyinə çağırən şüarlara keçdi. Meydan-da Azərbaycan Xalq Cümhuriyyətinin üçrəngli, ay-üldüzlü bayraqları dalğalandı. Lakin qüvvələr hələ qeyri-bərabər idi. İmperiya daxildən laxlasa da, hərbi iqtidardan düşməmişdi.

Qüvvələri gələcək azadlıq mübarizəsi üçün qoruyub saxlamaq lazım gəlirdi. Dekabrın 4-dən 5-nə keçən gecə Sovet ordusu "Meydan hərəkatı"nı yatırmağa nail oldu. Minlərlə azadlıqsevər insanlar həbs edilərək zindanlara salındı. Lakin xalqın mübarizə əzmini qırmaq mümkün deyildi. Azərbaycanın müstəqilliyinə doğru uzanan yol 17 noyabrdan – Azadlıq meydanından başlanırdı. Az sonra tarix öz sözünü dedi.

Azərbaycan yenidən öz müstəqilliyinə qovuşdu. 17 noyabr isə xalqın milli-azadlıq hərəkatının başlanğıc günü – Milli Dirçəliş Günü kimi qeyd olunmağa başladı.

“Lənkəran”



TUADO KƏNDİNDƏ SƏYYAR QƏBUL-GÖRÜŞ

Lənkəran Şəhər İcra Hakimiyyətinin başçısı Taleh Qaraşov noyabrın 1-də ucaq dağ kəndi olan Tuadoda keçirib.

Rayonun hüquq-mühafizə orqanlarının, xidmət sahələrinin rəhbərlərinin, kütləvi informasiya vasitələrinin, Tuado və Köhnəgəgir kənd ictimaiyyəti nümayəndələrinin iştirak etdiyi görüşdə çətin təbii şəraitdə yaşayan sakinlər səyyar qəbul-görüşə görə İcra başçısına təşəkkürlərini bildiriblər. Çıxış edən vətəndaşlar ərazinin sosial-iqtisadi inkişafı sahəsində görülən işlərdən razılıq ifadə edərək

raq 167 kq barama istehsal olunduğunu diqqətə çatdırıblar. Onlar ərazidəki problemlərin həlli istiqamətində həyata keçirilən tədbirləri, xüsusilə qozalı vəziyyətə düşmüş Köhnəgəgir kənd məktəbi üçün modul tipli yeni binanın tikintisini dövlət qayğısı kimi dəyərləndirərək ölkə başçısına minnətdarlıqlarını çatdırıblar.

Sonra sakinlərin fərdi müraciətləri dinlənilib, qaldırılan məsələlərlə bağlı aidiyyəti qurumların rəhbərlərinə müvafiq tapşırıqlar verilib.

“Lənkəran”

Tuado kəndində 30 ha, Köhnəgəgir kəndində 6 ha çay plantasiyasının bərpası hesabına yeni iş yerlərinin açıldığını, ərazidə 19,5 ha tərəvəzin, 17 ha kartofun əkildiyini, iribuynuzlu mal-qaranın sayının 650 başa, xır-dabuynuzlu mal-qaranın 464 başa çatdırıldığını, 1300-dən çox ev quşlarının, 93 arı ailəsinin saxlanıldığını, bu il ilk dəfə ola-



Bolluq, firavanlıq bayramı



Səh. 2



Bolluq, firavanlıq bayramı

Səh. 3

Lənkəranda Dövlət Bayrağı Günü qeyd olunub



Səh. 4



Millət vəkili əlillərlə görüşüb

Səh. 4



Gözlərim ucalan zirvələrdədir

Səh. 7

BOLLUQ, FİRAVANLIQ BAYRAMI

Lənkəranda ikinci "Çay, çəltik, sitrus festivalı" keçirildi



Noyabrın 10-u, Lənkəran şəhərindəki Heydər Əliyev Xatirə Parkı. Şəhər saatlarından burada əsl qələbəlik yaşanır. Yerli sakinlər, idarə, müəssisə və təşkilatların nümayəndələri, rayonun ayrı-ayrı yaşayış məntəqələrindən dəstə-dəstə adamlar, müharibə və əmək veteranları, gənclər, məktəblilər... bayramsayağı bəzədilmiş parka - ikinci "Çay, çəltik, sitrus festivalı"na tələsirlər.

Məlumat üçün bildirək ki, hələ sovetlər dönəmində də Lənkəranda müxtəlif el şənlikləri, məhsul, kitab, çay bayramları keçirilib. Rayon sakinləri yüksək nailiyyətlərə başa vurduqları hər təsərrüfat ilinin yekunlarını elliklə qeyd ediblər.

1979-cu ildə Azərbaycan xalqının Ümummilli Lideri Heydər Əliyev Lənkərana növbəti səfəri zamanı rayonda keçirilən doqquzuncu Məhsul bayramı şənliklərində iştirak edərək rayon zəhmətkeşlərinin sevincini onlarla birgə bölüşüb, ürək sözlərini söyləyib.

Bu gün Lənkəran Ulu Öndərin layiqli davamçısı Prezident İlham Əliyevin davamlı diqqəti və qayğısı ilə sürətli inkişaf dövrünü yaşayır, sosial-iqtisadi inkişaf sahəsində ildən-ilə yeni nailiyyətlərə, böyük uğurlara imza atır. Cari təsərrüfat ilində rayonda aqrar bölmənin bütün sahələrində, o cümlədən çayçılıq, çəltikçilik və sitrusçuluqda yüksək nəticələr əldə olunub. İkinci ildir keçirilən "Çay, çəltik, sitrus festivalı" isə bu sahələrin inkişafının bariz nümunəsidir.

Gərgin əmək, böyük zəhmət bahasına qazanılmış uğurları bayram sevinci ilə qeyd edən lənkəranlıların fikrincə, bu festival təkcə aqrar bölmədə deyil, həm də rayonda sosial-iqtisadi inkişaf və mədəni quruculuq sahəsində qazanılmış nailiyyətlərin nümayişi baxımından gözəl fürsətdir.

Yeri gəlmişkən onu da qeyd edək ki, Lənkəranda növbəti festivala hazırlığa hələ bir neçə ay öncədən başlanılıb. Bu məqsədlə Lənkəran Şəhər İcra Hakimiyyətinin (ŞİH) başçısı Taleh Qaraşovun sərəncamı ilə təşkilat komitəsi yaradılıb, ŞİH başçısının müavini - İctimai-siyasi və humanitar məsələlər şöbəsinin müdiri Rəsul Əliyevə isə təşkilat komitəsinə sədr təyin olunub. Məhz təşkilat komitəsinin gərgin səyləri ilə festivalın mütəşəkkil və hazırlıqlı səviyyədə keçməsinə ötrü lazım olan bütün işlər vaxtından əvvəl icra olunub, ölkə mətbuatının səhifələrində, informasiya agentliklərində festival barədə məlumatlar işıq üzü görüb. Şəhərin küçə və prospektlərində,

izdihamlı yerlərdə, parklarda, xiyabanlarda festivalın emblemini və loqosunu əks etdirən transparitorlar, bannerlər və afişalar quraşdırılıb.

Budur, saatın əqrəbləri artıq 10.30-u göstərir. Tədbirin aparıcıları-Lənkəran Dövlət Dram Teatrının aktyorları, respublikanın Xalq artisti, Prezident mükafatçısı Qabil Quliyev, Aynur Əhmədova və Sayad Əliyev festivalın başladığını elan edirlər.

Parkın giriş hissəsində qurulan və qarşısında xəncər-qalxanlı, nizə-dəbilqəli iki əsgərin dayandığı "Qala" dekorasiyası Lənkəranın qədimliyindən xəbər verir. Lənkəran Şəhər İcra Hakimiyyətinin başçısı Taleh Qaraşov, Azərbaycan Respublikası Prezidenti Administrasiyasının Ərazi-təşkilatı məsələlər şöbəsinin 5-ci ərazi sektorunun müdiri Dəyanət Abdullayev, Milli Məclisin deputatları Hadi Rəcəbli, Hüseynbala Mirələmov və Rüfət Quliyev, dövlət olunmuş yerli və xarici qonaqlar, İcra aparatının rəsmiləri, hüquq-mühafizə orqanlarının, idarə və təşkilatların rəhbərləri, təhsil, səhiyyə və mədəniyyət işçiləri, yerli ictimaiyyətin nümayəndələri gənc balabançıların ifa etdikləri "Cəngi" musiqisinin sədaları altında simvolik Qala darvazasından tarixi Lənkəran qalasının ərazisinə daxil olurlar. Onları əllərində müxtəlif sitrus meyvələri ilə bəzədilmiş xonçalar olan milli geyimli qızlar qarşılayır.

Parkın ayrı-ayrı yerlərində quraşdırılmış bayram atributları, bannerlər, butaforlar tamaşaçıların diqqətini özünə çəkir. Yaxınlıqdakı inzibati binaların fasadlarından iri pannolar, emblemlər, plakatlar, Heydər Əliyev Mərkəzinin giriş hissəsində isə iri limon, naringi, çay və çəltik butaforları asılıb. Meydanın tən ortasında havada üzərində "Çay, çəltik, sitrus festivalı" sözləri yazılmış nəhəng şar süzür. Məhsullar parkın mərkəzi hissəsində qurulmuş çoxlu stend və sərgi tumbalarında nümayiş etdirilir.



Festivalın təşkilat komitəsinin sədri Rəsul Əliyevanın sözlərinə görə, Azərbaycanın qədim mədəniyyət və incəsənət mərkəzlərindən olan Lənkəran şəhəri həmişə beynəlxalq səviyyəli tədbirlərin keçirilməsi üçün unikal bir məkan olub. "Şübhəsiz ki, "Çay, çəltik, sitrus festivalı"nın yüksək səviyyədə qeyd olunması həm də xalqımızın zəngin mədəniyyətinin, şəhərimizin turizm potensialının təbliği baxımından mühüm əhəmiyyət kəsb edir, - deyir Rəsul xanım bildirir. - Firsətdən istifadə edib rayonumuzun əhalisinə, xalqımızın adət-ənənələrinə, mədəni irsinə xüsusi diqqət və qayğı ilə yanaşan cənab Prezidentimiz İlham Əliyevə, birinci vitse-prezident Mehriban xanım Əliyevaya bütün lənkəranlılar adından dərin minnətdarlığımızı bildirirəm. Ümid edirəm ki, keçən il olduğu kimi bu ilki



festival da möhtəşəmliyi ilə yadda qalacaq, sakinlərimizə, qonaqlarımıza unudulmaz anlar bəxş edəcəkdir".

Lənkəran ŞİH-nin başçısı Taleh Qaraşov, rəsmi şəxslər, tanınmış elm adamları, mədəniyyət və incəsənət xadimləri, qonaqlar Ümummilli Lider Heydər Əliyevin əzəmətli abidəsinə ziyarət edərək önünə təzə-təzə gül dəstələri düzür-lər.

Daha sonra festivalın açılış lenti kəsilir, Lənkəran Mədəniyyət Mərkəzinin qızlardan ibarət rəqs ansamblının ifasında "Azərbaycan çayı" bədii kompozisiyası nümayiş etdirilir. Sonra "Çayımızın dadı var" adlı pavilyona baxış keçirilir. Pavilyonda "Yaşıl Çay Fermer Təsərrüfatı MMC", "Tuado-çay MMC", "Snax MMC (Beta)", "Lənkəran çay 5" ASC, "Gilan Lənkəran" çay fabriki, "Sun-Tea çay fabriki" MMC və "Astarəçay" MMC-nin məhsulları sərgilənib. Qonaqlar dequstasiya stollarına dəvət olunurlar. Stolların üzərində təsərrüfatların istehsal etdiyi və qaydalara uyğun dəmlənmiş ətirli pür-rəngi çaylar, cləcə də müxtəlif növ şirniyyatlar, bal və mürəbbələr düzülüb. Şəhərin "Alov" və "İpək yolu" şirniyyat evlərində bişirilmiş çörəklər, paxlavalar, şəkərburalar, tanınmış arıçıların və mürəbbə ustalarının istehsal etdikləri, hazırladıqları məhsullar öz dadı, tərvəti ilə qonaqları heyran edir. Pavilyonun divarında Lənkəranda istehsal olunan çay növlərinin adları qeyd olunub.

Populyar müğənni Cavad Rəcəbov məşhur "Lənkəran" mahnısını ilə festival iştirakçılarını salamlayır.

"Lənkəran düyüsü-dillər əzbəri" adlanan növbəti pavilyon çəltikçiliyə həsr olunub. Burada "Cənub-Aqro" MMC, "Astarəçay" MMC, Girdəni və Ürgə kəndlərindən olan çəltikçilər öz məhsullarını nümayiş etdirirlər. Tədbir iştirakçıları pavilyonda məşhur "Ənbərbu", "Haşımı", "Həsəni", "Qırmızı Ənbərbu", "Çampo", "Sədri" kimi məşhur düyü növləri ilə yaxından tanış olurlar. Aşbazlar bu düyülərdən 20 adda plov bişirib sərgiyə çıxarıblar. Plov süfrəsi həm də müxtəlif növ ot və ləvəngi cücə yeməkləri ilə zəngindir. Qonaqlar bu nemətlərdən ləzzətlə nuş edirlər.

Separadi kənd mədəniyyət evinin məşhur "Nənələr" folklor ansamblının ifasında səslənən qədim el nəğmələri ürəkləri rıqqətə gətirir.

"Sitrus bağlarının möcüzəsi" adlı növbəti pavilyonda festival iştirakçılarına rayonda yetişdirilmiş müxtəlif növ sitrus meyvələri və onlardan hazırlanmış şirələr, mürəbbələr təqdim edilir. Pavilyonda həmçinin limon, naringi, kivi, kinkan, portağal, greypfrut, feyxoa və Cənubi Koreyadan gətirilmiş hallabonq kimi sitrus bitkiləri və onlardan alınan məhsullar barədə geniş məlumatlar qeyd olunmuş lövhələrlə, həmçinin mətbəx ustalarının onların meyvələrindən hazırladıqları fiqurlarla tanış olmaq müm-kündür.

(Ardı səh. 3-də)



BOLLUQ, FİRAVANLIQ BAYRAMI

Lənkəranda ikinci "Çay, çəltik, sitrus festivalı" keçirildi



(Əvvəlki səh. 2-də)

Növbə tanınmış müğənni Zaur Babayevə çatır. Sənətçi yüksək şövqlə xalq mahnısını ifa edir.

Tədbir iştirakçılarının baş çəkdiyi növbəti pavilyon "Qonaq evin ruzi-bərəkətini artırır" adlanır. Burada qonaqlara Lənkəranın ən məşhur "Dörd fəsil", "Palıdlı sahil", "Palmalife", "Xan Lənkəran", "Qafqaz-otel", "Boranı" və "Xəzər palace" kimi otel və restoranların aşbazarının yerli məhsullardan bəşirdikləri təamlar, dadlı yeməklər təklif olunur.

Gənc müğənni Qurban Nəzərov "Xan Lənkəran" mahnısı ilə tamaşaçıların zövqünü oxşayır.

Lənkəran Mədəniyyət Mərkəzi festivala özünün "Dəmirgənci-V" sənətkarlıq sərgisi ilə qatılıb. Sərginin bir hissəsində yerli ustaların canlı iş prosesi nümayiş etdirilir.

Burada həmçinin Mərkəzi Kitabxana Sistemi tərəfindən yerli müəlliflərin yeni kitabları, Tarix-diyarşünaslıq muzeyinin eksponatları sərgilənib. "Naməlum əsgər" abidəsinin qarşısında 1 saylı musiqi məktəbinin xalq çalğı alətləri orkestri və gənc müğənnilər "Heyratı" ritmik muğamını ifa edirlər. Şəhər 1 və 2 saylı uşaq musiqi məktəblərinin birləşmiş xoru "Azərbaycan" mahnısı, 16 saylı uşaq bağçasının balaca fidanları isə "Azərbaycanımız" kompozisiyası ilə çıxış edirlər. Burada şəhər uşaq bağçalarının "Dünyanın hər yerində, qoy sevin sin uşaqlar" adlı sərgisi qurulub. Bu sərgidə uşaqlar çay, çəltik, sitrus bitkilərinə aid kompozisiyaları təqdim edirlər. Yerli dekorativ sənət ustası Tərhan Sadiqov və heykəltoraş Məmmədsadiq Axundov iş prosesində bacarıqlarını canlı nümayiş etdirirlər. Lənkəran Mədəniyyət Mərkəzinin oğlanlardan ibarət "Çölləmə" rəqs qrupu "Şalaxo" rəqs ilə festivala özünəməxsus çalarlar qatır. Lənkəran Uşaq Rəssamlıq Məktəbinin yetirmələrinin əl işlərindən ibarət "Rənglərin zəhmət ətirli rayihəsi" rəsm sərgisi də iştirakçılar tərəfindən maraqla qarşılanır. Bu sərgidə bütün rəsm əsərlərinin festivalın mövzusunə aid olduğu göz qabağındadır. Tanınmış rəssam Adil Əsədli rəngli boya ilə çəkdiyi əsərlərini molbertlərin üzərində nümayiş etdirir.

Lənkəran Dövlət Dram Teatrının artistlərinin ifasında nümayiş etdirilən yumoristik səhnəciklər festival iştirakçıları tərəfindən xoş təbəssümlə qarşılanır.

Gənc müğənni Nurlan Ziyadoğlu Mikayıl Müşfiqin sözlərinə yazdığı "Rəssam" mahnısı, digər bir məkanda qızlar ansambli "Lənkəranım" rəqsini ifa edirlər.

Qarşıdakı digər bir ərazidə Lənkəranın tanınmış şirkət və müəssisələrindən "Nur-süd" MMC, Lənkəran Konserv Kombinatı, Gilan-Lənkəran Konserv zavodu, "Dostluq-Optimal" su zavodu, Mexanikləşdirilmiş zavod və "Lənkəran-kərpic" ASC öz məhsullarını nümayiş etdirirlər.

Açıq meydanında Lənkəran Dövlət Universiteti, Humanitar Kolleç, Gənclər və İdman İdarəsi, Tibb Kolleci, Mərkəzi Xəstəxana və Təhsil Şöbəsi də özlərinin əmək göstəricilərini əks etdirən stendlərini sərgiləyiblər. Şəhər 2 saylı uşaq musiqi məktəbinin balabaçılar qrupu bayram təranələrini, şəhər 4 saylı humanitar liseyin şagirdləri isə "Limon" rəqsini ifa edirlər. Məşhur "Şalı-şalı" rəqsini və müğənni Əhməd Kərimovun ifasında şən, oynaq mahnı bayramın ovqatına əlavə rənglər qatır.

Daha sonra Lənkəran ŞİH-nin başçısı Taleh Qaraşov Heydər Əliyev Mərkəzinin qarşısında qurulmuş tribunaya dəvət olunur. Lənkəranlıları ikinci dəfə keçirilən çay, çəltik, sitrus festivalı münasibətilə təbrik edən İcra başçısı tədbirdə nümayiş etdirilən məhsulların əmək adamlarının ilboyu çəkdikləri gərgin əməyin nəticəsi kimi dəyərləndirir. Hələ ötən əsrin 70-80-ci illərində Lənkəranda keçirilən ilk məhsul bayramlarının Ulu Öndər Heydər Əliyev tərəfindən yüksək qiymətləndirilərək respublikaya örnək göstərildiyini xatırladan İcra başçısı bu gözəl ənənənin ötən ildən başlayaraq Lənkəranda yenidən bərpa olunduğunu qeyd etdi. Nətiq tədbir iştirakçılarının diqqətini həmçinin Azərbaycan Prezidenti cənab İlham Əliyevin oktyabrın 15-də Lənkərana səfərinin yekunlarına çəkərək ölkə başçısının davamlı qayğısı sayəsində rayonda bütün sahələrdə, o cümlədən kənd təsərrüfatında, xüsusilə çayçılıq, çəltikçilik və sirtus meyvəçiliyinin inkişafı sahəsində yüksək nailiyyətlərin qazanıldığını, bu qızıl payız günündə rayon sakinlərinin bahar ovqatı yaşadıklarını vurğuladı.

Mərasimdə aqrar bölmədə uğur qazanmış fermer və məhsul istehsalçılarının bir qrupu Lənkəran ŞİH-nin fəxrli fərmanları və qiymətli hədiyyələri ilə mükafatlandırıldı.

Fürsətdən istifadə edərək qonaqların bəzilərinin festival barədə təəssüratlarını öyrəndik.



Kristian Kamill (İsveçin Azərbaycandakı səfirliyinin müvəqqəti işlər vəkili):

"Festivalda müşahidə etdiklərim yəqin ki, uzun müddət yaddaşından silinməyəcək. Bərəkətli torpağınızda yetişdirilən çay, sitrus meyvələrinə və yerli mətbəxin ləzzətli məhsullarına oğlumla birlikdə daddıq. Hər şey gözəldiyindən də əla idi. Sevindirici haldır ki, dadına baxdığımız məhsulların yetişdirildiyi diyarla yaxından tanış olmaqla bərabər, festivalda nümayiş etdirilən kənd təsərrüfatı məhsullarının istehsalçıları ilə də yaxından görüşmək fürsətini əldə etdik. Azərbaycanda, o cümlədən Lənkəranda kənd təsərrüfatı sahəsində çalışanları qazandıqları uğurlar münasibətilə təbrik edirəm.

Bakıda işlədiyim cəmi bir ildir. Yazda da Lənkəranda olmuşdum. Yenidən bu gözəl diyara gəlməyimdən çox məmnunam.



Albert Sabelus (Almaniya):

"Mən həyat yoldaşım Akiko Sabelusla Bakı şəhərində olarkən eşitdik ki, Lənkəranda "Çay, çəltik, sitrus festivalı" keçiriləcək. Qərara gəldik ki, festivalda iştirak edək. Festivaldakı rəngarənglik, məhsul bolluğu, regiona xas olan xüsusiyyətlərlə tanışlıq böyük marağımıza səbəb oldu. Rayonun füsunkar təbiəti, zəngin mətbəxi bizi heyran etdi. Yeri gəlmişkən bildirim ki, indi Lənkərana gəlmək çox rahatdır. Biz buraya təzə çəkilmiş yolla gəlmişik. Rayonda maraqlı dairəmizi cəlb edən çoxlu məqamlarla rastlaşdıq. Gələcəkdə imkan tapan kimi təkrar yenə də Lənkərana gələcəyik.

Bantreğor Teri (ABŞ):

"Biz sizin qonaqpərvərliyinizə heyran qaldıq. Daddığımız yeməklər çox xoşumuza gəldi. Misilsiz mətbəxiniz var. Bu diyarda olmaqdan məmnunuy. Həqiqətən də Lənkəran gözəl yerdir. Buranın ləvəngisinə, plovuna, meyvə və tərəvəzlərinə tay ola bilməz."

Canəli Əkbərov (Xalq artisti, professor):

"Keçən ilki festivalda da iştirak etmişdim. Sağ olsunlar rayonun rəhbərləri, bu il də mənə festivala dəvət ediblər. Sözü düz, ana yurdum Lənkərana hər gəlişimdə onun görkəminin ildən-ildə necə dəyişdiyini şahidi oluram. Bu gün yenə çox yeniliklərin şahidi oldum. Lənkəran sözün həqiqi mənasında gözəlliklər məskəninə çevrilib. Festivaldan böyük ləzzət aldım. İstər gənclərin, istərsə də təcrübəli musiqiçilərin ifaları mənə valeh etdi. Ümid edirəm ki, festival ənənə xarakterini alacaq və mən də nə qədər ömrüm varsa həvəslə bu tədbirlərdə iştirak edəcəyəm.

Hüseynbala Mirələmov (Milli Məclisin deputatı, yazıçı-dramaturq):

"Lənkəranda ikinci "Çay, çəltik, sitrus festivalı"nın keçirildiyi meydan mənə doğmadır, bura uşaqlıq xatirələrimlə bağlıdır. Hər dəfə Lənkərana gələndə uşaqlıq xatirələrim yada düşür. Bu meydana keçirilən bir çox gözəl tədbirlərin şahidi olmuşam. Festival lənkəranlıların yaratdığı möcüzələrin, qazandığı uğurların bir növ sərgisidir desəm yanılmaram. Gördüklərimdən, müşahidə etdiklərimdən qürur hissi keçirirəm. Doğrudan da lənkəranlılar çox zəhmətkeş insanlardır, onlar dövlətə və dövlətçiliyimizə həmişə sədaqətli idirlər. Arzum budur ki, daim həmyerlilərimin xoş sorağını eşidək, rayonda belə ürəkəcan tədbirlər tez-tez keçirilsin.

Bir neçə saatlıq fasilədən sonra festival şəhər Mədəniyyət Mərkəzinin böyük zalında respublikanın tanınmış incəsənət ustalarının təqdimatında möhtəşəm bayram konserti ilə davam etdi.

Tədbir axşam saatlarında atəşfəşanlıqla başa çatdı.

Ağaddin BABAYEV,
"Lənkəran"ın xüsusi müxbiri.



LƏNKƏRANDA DÖVLƏT BAYRAĞI GÜNÜ QEYD OLUNUB



Azərbaycan Prezidenti İlham Əliyevin 17 noyabr 2009-cu il tarixli sərəncamına əsasən, hər il noyabr ayının 9-u Azərbaycan Respublikasının Dövlət Bayrağı Günü kimi qeyd edilir. 2009-cu ilin noyabr ayında Dövlət Bayrağı Günü ilə bağlı Əmək Məcəlləsinə edilmiş əlavəyə əsasən, 9 noyabr – Dövlət Bayrağı Günü ölkədə qeyri-ış günü olan bayramların siyahısına daxil edilib.

Sevindirici haldır ki, Azərbaycan Respublikası 1992-ci il martın 2-də Birləşmiş Millətlər Təşkilatının üzvlüyünə qəbul edilib. Bu gün həmin təşkilatın Nyu-Yorkdakı iğamətqahının qarşısında dünyanın 180-dən artıq müstəqil dövlətinin bayraqları ilə bir sırada Azərbaycan bayrağı da dalğalanmaqdadır. Xalqımız fəxr edir ki, Azərbaycan Respublikası bu gün vaxtı ilə Ulu Öndərimizin təşəbbüsü ilə Naxçıvan Muxtar Respublikası Ali Məclisində ilk dəfə olaraq rəsmi dövlət atributu kimi qəbul edilmiş üçrəngli milli, dövlət bayrağımız altında müstəqillik yolları ilə inamla irəliləyir.

Dövlət Bayrağı günü münasibətilə Lənkəranda da silsilə tədbirlər keçirilib. Şəhər İcra Hakimiyyətinin (ŞİH), YAP Lənkəran şəhər təşkilatının və Lənkəran Dövlət Universitetinin birgə təşkilatçılığı ilə keçirilən tədbir şəhərin Heydər Əliyev prospektində mitinqlə başlayıb. Dövlət himninin səsləndirilməsindən sonra ŞİH-nin başçısı Taleh Qaraşov çıxış edərək Dövlət Bayrağı gününün əhəmiyyəti barədə geniş nitq söyləyib. T.Qaraşov Azər-

baycanın dövlət bayrağının yaranma tarixi və rəmzi mənasını, dövlət atributu kimi bayrağın cəmiyyət həyatındakı rolunu xüsusi vurğulayaraq, hər bir vətəndaşı dövlət bayrağına təzim etməyə, onu bütün varlığı ilə sevməyə və ona sədaqət göstərməyə çağırıb.

Sonra minlərlə tədbir iştirakçısı üçrəngli bayraqlarla Heydər Əliyev prospekti boyunca şəhərin Bayraq meydanınadək yürüş keçirilib.

Yürüş boyunca iştirakçılar "Üç rəngli bayrağımız heç zaman enməz!", "Şəhidlər ölməz, Vətən bölünməz!", "Dövlət müstəqilliyimiz əbədi, dönməz və sarsılmazdır!",

"Yaşasın müstəqil və azad Azərbaycan!" şüarlarını səsləndiriblər.

Lənkəran şəhərindəki Heydər Əliyev Mərkəzində isə Dövlət Bayrağı Gününa həsr olunmuş "Müstəqilliyimizin və milli mənsubiyyətimizin müqəddəs rəmzi" mövzusunda tədbir keçirilib.

Toplantıda çıxış edən Mərkəzin əməkdaşı Aygün İbrahimova tədbir iştirakçılarını bu tarixi gün münasibətilə təbrik edərək Azərbaycanın Dövlət Bayrağının bugünkü günümüzdə qədr keçdiyi tarixi və şanlı yoldan, Ulu Öndər Heydər Əliyevin bayrağına həsr etdikləri rəsm əsərlərinin, misilsiz xidmətlərindən danışdı.

Qeyd olunub ki, üçrəngli bayrağıma ehtiram əlaməti olaraq hər il 9 noyabr tarixi Azərbaycanda Dövlət Bayrağı günü kimi qeyd olunur. Bayrağımız milli suverenliyin simvolu kimi möhtərəm Prezidentimiz İlham Əliyevin rəhbərliyi ilə bütün dünyada Azərbaycan dövlətinin və xalqının nüfuzunu daim ucaldacaq.

Tədbirin sonunda Dövlət Bayrağı gününə həsr olunmuş videoçarx və Mərkəzin rəsm studiyasının istedadlarının Azərbaycan bayrağına həsr etdikləri rəsm əsərlərinin sərgisi nümayiş etdirilib.

"Lənkəran"



AZƏRBAYCAN BAYRAĞI

*Ucalıq rəmzidir o,
Üstündə ay, ulduzu.
Çalır üç cürə rəngə,
Mavi, yaşıl, qırmızı.
Gör necə dalğalanır,
Bir ocaq kimi yanır
Haqqın sönməz çırağı -
Azərbaycan bayrağı!*

Firuzə HƏSƏNOVA,
Lənkəran şəhər 4 saylı məktəb-
liseyin IV sinif şagirdi

KONSTITUSIYA GÜNÜ



Noyabrın 12-də Azərbaycan Respublikasının əsas qanununun – Konstitusiyasının qəbul edildiyi gündür.

Hazırkı Konstitusiya 12 noyabr 1995-ci ildə ümumxalq referendumu əsasında qəbul edilib.

Bu, Azərbaycan Respublikasının müstəqilliyini bərpa etməsindən sonra ilk Konstitusiyası idi.

Azərbaycan dövlətinin birinci Konstitusiyası 1921-ci il mayın 19-da I Ümumazərbaycan Sovetlər Qurultayında qəbul edilib. Azərbaycan SSR Konstitusiyasının 1921-ci il SSRİ Konstitu-

siyasına uyğunlaşdırılmış yeni redaksiyası 1925-ci il martın 14-də IV Ümumazərbaycan Sovetlər Qurultayında qəbul edilib. Azərbaycan SSR-nin 1978-ci il aprelin 21-də qəbul edilmiş son Konstitusiyası SSRİ Konstitusiyasına uyğunlaşdırılmış olsa da, müəyyən özünəməxsusluğa malik idi.

Azərbaycan Respublikası müstəqilliyini bərpa etdikdən sonra yeni Konstitusiya layihəsi üzərində ciddi iş başlandı. 1994-cü ildə Prezident Heydər Əliyevin sədrliyi ilə Konstitusiya komissiyası fəaliyyətə başladı və layihə 1995-ci ildə ümumxalq müzakirəsinə verildi. 1995-ci il noyabrın 12-də ümumxalq referendumu ilə Azərbaycan Respublikasının ilk Konstitusiyası qəbul olundu.

Azərbaycanın yeni Konstitusiyası 5 bölmədən, 12 fəsildən və 158 maddədən ibarətdir.

Konstitusiyaya 24 avqust 2002-ci ildə, 18 mart 2009-cu ildə və 26 sentyabr 2016-cı ildə referendum yolu ilə əlavə və dəyişikliklər edilib.

1996-cı il fevralın 6-da Prezident Heydər Əliyevin Sərəncamı ilə noyabrın 12-si Konstitusiya Günü elan edilib.

"Lənkəran"



MİLLƏT VƏKİLİ ƏLİLLƏRLƏ GÖRÜŞÜB

Milli Məclisin Əmək və Sosial-siyasət komitəsinin sədri Hadi Rəcəbli fiziki imkanları məhdud olan bir qrup Lənkəran rayon sakini ilə görüşüb.

Bu qrup insanlarla daim təmasda olan millət vəkili "Əmək, məşğulluq və sosial müdafiə" mövzusunda polemik söhbət keçirib.

Görüşdə dövlət başçısının cari ilin sentyabr ayının 5-də imzaladığı "Əmək, məşğulluq, sosial müdafiə və sosial təminat sahələrində elektron xidmətlərin tətbiqinin genişləndirilməsi haqqında" fərman, bu istiqamətdə tədbirlərin daha geniş müstəvidə davam etdirilməsi, əmək və sosial müdafiə sahələrində şəffaf və operativ xidmətlərin təşkili işlərinin gücləndirilməsindən söhbət açılıb.

Çıxışlarda dövlətimizin başçısı tərəfindən Qarabağ şəhidlərinin ailə üzvlərinə, el-

cə də müharibə əlillərinə göstərilən qayğıdan, onlar üçün sanator-kurort xidmətlərinin təşkilindən razılıq və minnətdarlıqlar ifadə olunub.

Tədbir iştirakçılarından Pərviz Mirzəyev, Mələhət Balayeva, Xəliq Paşayev və başqaları H.Rəcəbliyə onları ən çox maraqlandıran şəkərli diabet xəstələrinə və I qrup əlillərə göstərilən xidmətlərdə olan bəzi problemlər, II və III qrup əlillərin müavinətlərinin miqdarı və istehlak səbəbindən aşağı olması və sair bu kimi suallara aydınlıq gətirməsini xahiş edərək, aldıkları cavabdan məmnun qaldıklarını bildiriblər.

Sonda görüş iştirakçıları deputatla xatirə şəkli çəkdiriblər.

A.ŞAĞLASERLİ

Ermənistan-Azərbaycan, Dağlıq Qarabağ münaqişəsi haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi

İLHAM ƏLİYEV: "ƏGƏR ERMƏNİ ƏSGƏRİ ÖLMƏK İSTƏMİRSƏ, AZƏRBAYCAN TORPAĞINDAN RƏDD OLSUN!"

"Bütün dünya ictimaiyyəti Dağlıq Qarabağı Azərbaycanın ayrılmaz tərkib hissəsi kimi tanıyır və Azərbaycanın ərazi bütövlüyü bu məsələnin həllində əsas rol oynayacaqdır. Bu münaqişə beynəlxalq hüququn norma və prinsipləri əsasında, ölkələrin ərazi bütövlüyü çərçivəsində öz həllini tapmalıdır. Ölkələrin ərazi bütövlüyü ölkələrin razılığı olmadan dəyişdirilə bilməz. Bu, beynəlxalq hüququn əsas baza prinsipləridir və Helsinki Yekun Aktında məhz bu prinsiplər əsas götürülmüşdür."

İlham Əliyev,
Azərbaycan Respublikasının Prezidenti

Cənnətməkan, əzəli dədə-baba torpağımız – Qarabağ

Dünyanın ən gözəl guşələrindən biri olan doğma yurdum Azərbaycan! Təbiət bu əsrarəngiz diyardan heç nəyi əsirgəməyib. Xəzər dənizi, zümrüd meşələr, əzəmətli dağlar, şırıltı ilə axan dağ çayları, buz kimi sərin çeşmələr, göz oxşayan mənzərələr, münbit və bərəkətli torpaqlar görünləri valeh edir. Azərbaycanımız yerüstü və yeraltı sərvətləri ilə də zəngindir. Qədim dövrlərdə buraya gələn səyyahlar bu füsunkar diyara məftun olduqlarını söyləyiblər. Bu nailiyyətlər dostlarımızı sevindirib, bədxahlarımıza gözdağı olub. Yaddəllilərlə dafələrlə ölkəmizə hücum edib, məmləkətimizi dağıdıb, var-dövlətimizi talayıblar.

Qəlbimizdə 1813-cü ilin bədnam "Gülüstən" müqaviləsi, 1828-ci ildə çağırılmamış qonaqların – ermənilərin Qarabağda məskunlaşdırılması, 1988-ci ildə soydaşlarımızın Qərbi Azərbaycandan – özlərinin tarixi dədə-baba yurdlarından zorla qovulması, 20 faiz torpaqlarımızın işğal olunması, 1 milyondan artıq qaçqın və məcburi köçkün kimi problemimiz var.

Artıq 26 ilə yaxındır ki, əzəli dədə-baba torpağımız Dağlıq Qarabağ və 7 sərhəd rayonumuz Ermənistan silahlı qüvvələrinin tapdağı altındadır. Bu cənnətməkanı, Şuşanı itirmək hamımız üçün son dərəcə ağır dərddir.

Qətnamələr – gərəksiz kağız parçası

İşğalçı qoşunların Qarabağdan dərhal çıxarılması haqqında BMT Təhlükəsizlik Şurasının 4 qətnaməsi var. Əfsuslar ki, təcavüzkar Ermənistan buna məhəl qoymur, işğalçılığı davam etdirir. Qətnamələr gərəksiz bir kağız parçası kimi elə masa üstündə qalır.

Hər iki dövlət Avropa Şurasına üzv seçildə qərara alındı ki, problem sülh yolu ilə həll edilsin. Bu məsələ müzakirə olunanda düşmən ölkənin prezidentlərindən biri gah qarın ağrısını bəhanə edib ayaqyoluna getməklə, digəri isə qohumunun vəfat etdiyini söyləməklə aradan çıxıblar. Belə halda sülhdən danışmaq olarmı? Bu, o zaman baş tuta bilər ki, işğalçı ilə işğala məruz qalana eyni prizmadan yanaşmasınlar. Ancaq biz bunun əksini görürük. Beynəlxalq təşkilatlar problemin həllinə barmaqarası baxırlar. Gah deyirlər ki, status-kvonu belə saxlamaq olmaz, gah da deyirlər ki, problemin müharibə ilə həlli yolverilməzdir. Status-kvo dəyişmir, olduğu kimi qalır. "Müharibə yolverilməzdir" ifadəsi isə mənfur qonşularımızı daha da şirnikləndirir. Beləliklə, Ermənistanla dolaşığı yolla dəstək göstərilir.

ATƏT-in Minsk qrupunun fəaliyyətsizliyi

Münaqişənin həlli ATƏT-in Minsk qrupuna tapşırılmışdır. Təəssüf ki, onların fəaliyyəti qətiyyətsiz hiss edilmişdir. "Fəaliyyət"ləri fəaliyyətsizlikdən ibarətdir. Bu təşkilat xeyli vaxtdır ki, yaradılıb. Heç nə ilə yadda qalmayan həmsədr (ABŞ, Fransa və Rusiya) deyirlər ki, problem prezidentlər həll etməli, xalqı kompromisə hazırlamaladırlar. Onda Minsk qrupunun, həmsədrlərin missiyası nədən ibarətdir, turist kimi gəlib-gətməkdəmi?!

Yaxşı olar ki, aidiyyəti təşkilatlar, Minsk qrupuna daxil olan ölkələr, həmsədrlər birco dəfə haqq-ədalətin səsinə qulaq asıb, demokratik ölkə və insan hüquqlarının müdafiəçisi olduqlarını əməli işləri ilə sübut etsin, özlərinə rəva bilmədiklərini başqalarına rəva görməsinlər.

BMT, NATO, Avropa İttifaqı, ABŞ Dövlət Departamenti Ermənistanı deyil, Azərbaycana təzyiq göstərir, bir balaca "narahat" olduqlarını bildirməklə kifayətlənirlər. Yəqin ki, onlar bizə görə deyil, işğalçı Ermənistanı görə narahat olurlar. Xalqımızın taleyi onları maraqlandırmır. Belə olmasaydı, problem çoxdan öz həllini tapmışdı.

Həqiqətlərin, Xocalı soyqırımının beynəlxalq aləmdə tanınması

Ulu Öndər Heydər Əliyevin başladığı və Prezident İlham Əliyevin davam etdirdiyi məqsədyönlü, ardıcıl siyasət nəticəsində dövlətimiz az bir vaxtda ermənilərin anti-Azərbaycan təbliğatının zəiflədilməsinə, bəzi məqamlarda isə işə edilməsinə nail olub. Birinci vitse-prezident Mehriban xanım Əliyevanın rəhbərlik etdiyi Heydər Əliyev Fondunun son illər ərzində Azərbaycan həqiqətlərinin, Xocalı soyqırımının dünyada tanınması istiqamətində həyata keçirdiyi məqsədyönlü işlər, Fondun vitse-prezidenti Leyla Əliyevanın rəhbərliyi ilə artıq 10 ildir aparılan "Xocalıya ədalət!" beynəlxalq kampaniyası nəticəsində çox ciddi uğurlar əldə olunub.

Artıq təbliğat kampaniyası Amerikadan Avropaya, Mərkəzi Asiya, Yaxın və Uzaq Şərq ölkələri, Avstraliya, hətta Afrikaya qədər geniş bir ərazini əhatə edir. Aparılan ümumi işin nəticəsi olaraq hazırda dünyanın bir çox ölkə və təşkilatları, o cümlədən Meksika Senatı Xocalı faciəsini soyqırımı adlandırır. Pakistan parlamenti soyqırımı pisləyən qətnamə qəbul edib. Kolumbiya, Çexiya, Bosniya və Herseqovina parlamentləri Xocalı soyqırımını rəsmən tanıyıb. Peru, Honduras, Cibuti parlamentləri, ABŞ-in 21 ştatı Xocalıda qırğın törədilməsi faktının tanınması haqqında qətnamə qəbul edib. Bundan başqa, İslam Əməkdaşlıq Təşkilatı da Xocalı qətləmini soyqırımı və insanlığa qarşı cinayət adlandırır. Türkiyənin bütün ictimai təşkilatları, QHT və siyasi partiyaları, türk ictimaiyyəti Xocalı faciəsini soyqırımı kimi tanıyır. Hər il Türkiyə Böyük Millət Məclisində qətləmlə bağlı dinləmələr keçirilir. Nəticədə Ermənistanın "soyqırımına məruz qalan" deyil, soyqırımı törədən bir dövlət olduğu artıq sübuta yetirilib.

Azərbaycan həqiqətlərinin, eyni zamanda, Xocalı soyqırımının dünya ictimaiyyətinə çatdırılması əsas prioritetlərdəndir. Bu istiqamətdə məqsədyönlü və sistemli iş aparılır. Təkcə 2018-ci ildə Ermənistanın, erməni diaspor və lobbı qruplarının ölkəmizlə bağlı anti-təbliğat kampaniyalarının qarşısını alınması məqsədilə il ərzində müxtəlif formata 150-dən çox tədbir keçirilib, xarici ölkələrin kütləvi informasiya vasitələrində mütəmadi məlumatlar yayımlanıb. Azərbaycan diaspor təşkilatları tərəfindən Avropa, ABŞ, Kanada və digər ölkələrdə etiraz aksiyaları, yürüşlər, flashmoblar təşkil olunur, fotosərgi və filmlər, ictimai nöqliyyatlarda videoçarxlar nümayiş etdirilir, yerli qanunverici orqanlara müraciətlər göndərilir, dəyirmi masa, konfranslar düzənlənir. Belə tədbirlərə həmin ölkələrin hökumət və qanunverici orqanlarının, siyasi partiya və ictimai

təşkilatlarının nümayəndələri də qatılır. Nəinki diaspor təşkilatlarımızın, eləcə də Azərbaycan Respublikasının bir sıra dövlət və qeyri-hökumət təşkilatları, diplomatik nümayəndəliklərimiz, ayrı-ayrı vətəndaşlarımızın kifayət qədər maraqlı təşəbbüsləri, layihələri olur. İldən-ildə tədbirlərin mahiyyəti, məzmunu daha geniş coğrafiyanı əhatə edir.

Rəşadətli Milli Ordumuzun aprel zəfəri

Ermənistanın kriminal-terrorçu hakimiyyəti, Xocalıda azərbaycanlılara qarşı dəhşətli soyqırımı törətmiş canilər, nəhayət, anlamağa başlamalıdır ki, Azərbaycan Ordusu istənilən an onların başını əzməyə qadirdir, Silahlı Qüvvələrimizin buna iqtidarı çatır.

2016-cı il aprelin 1-dən 2-nə keçən gecə erməni silahlı birləşmələri təmas xəttində atəşkəsi növbəti dəfə pozaraq cəbhə boyu sərhədyanı yaşayış məntəqələrini müxtəlif silahlardan atəşə tutdular. Nəticədə hərbiçilər və mülki vətəndaşlar arasında həlak olanlar və yaralananlar oldu. Buna cavab olaraq rəşadətli Azərbaycan ordusu düşmən mövqələrinə sarsıdıcı zərbələr endirməklə ermənilərin xeyli sayda hərbi texnika və canlı qüvvəsini məhv etdi. Döyüşlərdə yüzlərlə düşmən məhv edildi, bir neçə yüzü yaralandı, çoxlu tank, artilleriya qurğusu və digər hərbi texnika sıradan çıxarıldı. Qəhrəman döyüşçülərimizin güclü həmləsi ilə düşmənin general, polkovnik rütbəli zabitlərinin də olduğu bir ordu qarargahı yerlə-yeksan edildi, çoxlu itkilərə məruz qoyuldu. Təmas xəttində Azərbaycanın üstünlüyü daha da möhkəmləndi.

Cəbhə xətti boyunca müxtəlif istiqamətlərdə düşmənin müdafiə istehkamları dağıdıldı, ordumuz xeyli irəliləyərək strateji əhəmiyyətli bir neçə yaşayış məntəqəsi və yüksəklikləri, o cümlədən Lələtəpə yüksəkliyini ələ keçirdi.

Məğlubiyyətdən sarsılan ermənilər dünyaya səs saldılar ki, Azərbaycan atəşkəsi pozur. Onlar həmişə bu cür yalançı informasiya ilə beynəlxalq aləmi çəşdirməyə can atıblar. Biz atəşkəsi pozmamışıq, sadəcə olaraq düşmən təxribatına layiqli cavab vermişik. Düşmən bilməlidir ki, Azərbaycan öz torpaqlarının bir qarışını da heç kimə güzəştə getməyəcək. Qəsbkarlar işğal edilmiş torpaqlardan çıxmalıdır. Ancaq ermənilər bunu istəmir, danışıqları bundan sonra da qeyri-müəyyən vaxta qədər uzadırlar ki, bu, sonu olmayan prosesə çevrilsin.

Biz 23 ildən artıqdır ki, atəşkəs rejimində yaşayırıq. Müdrik dövlət başçımız İlham Əliyev humanistik edərək çalışır ki, məsələ sülh yolu ilə həllini tapsın. Azərbaycan Prezidenti 2016-cı il aprelin 2-də Təhlükəsizlik Şurasının iclasında bir daha bəyan edərək dünyaya səsləndi: **"Əgər erməni əsgəri ölmək istəmirsə, Azərbaycan torpağından rədd olsun!.. Biz məsələni sülh yolu ilə həll etmə istəyirik. Biz müharibə istəmirik. Biz istəmirik ki, qan tökülsün. İstəmirik ki, gənc insanlar həlak olsunlar. Biz istəmirik ki, anaların göz yaşları tökülsün. Azərbaycan, Ermənistan analarının göz yaşları tökülməsin. Ancaq biz öz haqqımızı tələb edirik"**.

Böyük qayıdışın başlanğıcı

Azərbaycan Ordusunun 2016-cı il aprelin 2-dən 6-dək davam edən uğurlu əks-hücum əməliyyatları ölkəmizə hərbi-strateji nöqtəyində böyük üstünlüklər verdi. İlk növbədə, Azərbaycan çox mühüm psixoloji qələbə qazandı. Silahlı Qüvvələrimiz Qarabağın şimal və cənub hissələrində strateji əhəmiyyətə malik yüksəklikləri azad etdi. Bununla da, Azərbaycan Ordusu öz torpaqlarını düşməndən azad etmək gücünü, potensialını, döyüş əzmini göstərdi. Dörd günlük döyüşlərin beynəlxalq əks-sədası da dərhal eşidildi.

2016-cı il noyabrın 12-də Füzuli rayonunun Horadiz şəhərində məcburi köçkünlər üçün salınmış yeni qəsəbədə yaradılan

şəraitlə tanışlıq zamanı Prezident, Ali Baş Komandan İlham Əliyev Lələtəpə əməliyyatını şanlı tariximiz andlandıraraq dedi: **"Aprel döyüşləri Azərbaycan dövlətinin, Azərbaycan Ordusunun gücünü göstərdi. Düşməni döyüş meydanında sübut etdik ki, biz güclüyük. Biz ermənilərin uzun illər ərzində yaratdıqları mifi, yalanı dağıtdıq ki, guya onların belə güclü ordusu var. Bu gün döyüş meydanında biz sübut etdik ki, kimin ordusu güclüdür, kimin ordusu nəyə qadirdir"**. Bununla yanaşı, dövlətimizin başçısı qeyd etdi ki, biz həm Füzuli və Cəbrayıl rayonlarında, eyni zamanda, Ağdərə rayonunda bir çox strateji yerləri işğalçılardan azad etdik. Biz keçmiş Dağlıq Qarabağ Muxtar Velayətinin ərazisi olan yerləri də qaytarmışıq.

Bu siyasətin məntiqi davamı olaraq 2017-ci il yanvarın 24-də Azərbaycan Prezidenti işğaldan azad edilmiş Cəbrayıl rayonunun Cocuq Mərcanlı kəndinin bərpası ilə bağlı tədbirlər haqqında Sərəncam imzaladı. Beləliklə, tarixən burada yaşamış dinc əhalinin öz doğma yurdlarına qayıtması üçün Silahlı Qüvvələrimizin tam nəzarətinə keçmiş həmin ərazilərdə əsaslı yenidənqurma işlərinin başlanmasına şərait yarandı.

Bütün bunlar onu göstərir ki, aprel döyüşləri ilə mühüm hərbi qələbənin, Cocuq Mərcanlı kəndinin bərpası ilə böyük qayıdışın başlanğıcı qoyuldu. İndi əhali həmin kənddə bütün infrastrukturuna malik müasir tipli mənzillərdə yaşayır, əkin-biçinlə məşğul olur, həyata dinc, təhlükəsiz şəraitdə davam edir.

Cari ilin may ayının son günlərində isə Şorur rayonunun Günnüt kəndi və ətrafındakı mühüm strateji əhəmiyyəti olan yüksəkliklər Əlahiddə Ümumqoşun Ordunun əks-həmlə əməliyyatları ilə 26 ildən sonra işğaldan azad edildi. Bununla da ordumuz daha əlverişli mövqelərə sahibləndi. Ümumilikdə 11 min hektara yaxın ərazi nəzarət altına alındı. 26 illik yurd həsrəti sona çatdıran kənd camaatı doğma yurdlarına qayıtdı.

Dövlət başçısının düşünülmüş siyasəti və prinsipial mövqeyi onu göstərir ki, biz nəinki Cocuq Mərcanlıya, Günnütə, eləcə də Dağlıq Qarabağa, Xankəndiyə, Xocalıya, Şuşaya qayıdacağıq!

Azərbaycan Cənubi Qafqazda söz və nüfuz sahibidir

Bəli, Azərbaycan rəhbərliyi dafələrlə bəyan edib ki, ərazi bütövlüyümüz danışıqlar mövzusu deyil, olmayıb və heç vaxt olmayacaqdır. Münaqişə ölkəmizin ərazi bütövlüyü çərçivəsində öz həllini tapmalıdır. Bunun başqa yolu yoxdur. Dağlıq Qarabağda yaşayan erməni əhalisi də gələcəkdə Azərbaycan vətəndaşları kimi ölkəmizdə rahat yaşaya bilərlər. Çünki, Ermənistandan fərqli olaraq Azərbaycan çoxmillətli ölkədir, multikulturalizm və tolerantlıq diyarıdır.

Azərbaycan Ermənistanla müqayisədə son illər yalnız siyasi və iqtisadi cəhətdən deyil, həm də hüquqi və mənavi baxımdan dafələrlə böyük üstünlüyə nail olub. ATƏT-in və digər nüfuzlu beynəlxalq təşkilatların, müxtəlif dövlətlərin Dağlıq Qarabağı Azərbaycanın ayrılmaz tərkib hissəsi kimi tanıması və bu ərazilərin qeyd-şərtsiz boşaldılması ilə bağlı verdiyi rəsmi bəyanatlar, qəbul etdiyi qətnamələr bizim o torpaqların hüquqi varisi olduğumuzu bir daha təsdiqləyir.

Bu gün Azərbaycan Cənubi Qafqazda söz və nüfuz sahibidir. Dövlətlə xalqın vahid birliyi, eyni məqsəd uğrunda apardığı mübarizə davamlı xarakter alıb. Azərbaycan xalqı öz Prezidentini sevir, ona inanır və arxasında vahid bir güc kimi birləşib. Cəmiyyətin döyünən ürəyi olan gənclərimizin doğma Vətənə, torpağa sonsuz məhəbbəti tarixi torpaqlarımızın düşmən işğalından azad olunacağı məqamı günbəgün yaxınlaşdırır.

İltifat ƏHMƏDOV,

(Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmiş üçün)

2018-ci ilin yanvar-sentyabr aylarında LƏNKƏRAN RAYONUNUN SOSIAL-İQTİSADI İNKİŞAFININ YEKUNLARI

Sənaye

2018-ci ilin yanvar-sentyabr aylarında rayon sənayesində 28057,6 min manatlıq və ya ötən ilin müvafiq dövrünün səviyyəsindən 29,2 faiz çox sənaye məhsulu istehsal edilmiş və xidmətlər göstərilmişdir. İstehsalın ümumi həcmində məhsul istehsalının payı 72,5 faiz, xidmətlərin payı isə 27,5 faiz təşkil etmişdir.

Sənaye məhsullarının (işlərin, xidmətlərin) həcmi emal sənayesində 35,6 faiz, elektrik enerjisi, qaz və buxar bölüşdürülməsi sektorunda 1,0 faiz artmış, su təchizatı, tullantıların təmizlənməsi və emalı sektorunda 66,7 faiz artmışdır.

Sənayenin qeyri-dövlət sektorunda istehsalın həcmi 37,0 faiz artmış və sənaye məhsulunun ümumi həcmində onun xüsusi çəkisi 72,5 faiz təşkil etmişdir.

Sənaye müəssisələri tərəfindən istehlakçılara 26449,6 min manatlıq və ya bütün sənaye istehsalının 94,3 faizi qədər məhsul göndərilmişdir. Oktyabr ayının 1-nə sənaye müəssisələrinin anbarlarında 2374,7 min manatlıq və ya iyul ayının 1-i vəziyyəti ilə müqayisədə 828,2 min manat çox hazır məhsul ehtiyatı olmuşdur.

Mədəncixarma bölməsində istehsalın həcmi 138,2 min manat olmaqla, ötən ilin müvafiq dövrünün səviyyəsindən 50,5 faiz yuxarı olmuşdur. Sahənin əsas məhsulu hesab olunan çınqıl, qum, xırda çay daşı istehsalı 48,3 faiz artaraq 20 min ton təşkil etmişdir.

Lənkəran rayonunun sənayesinin əsas hissəsini qida məhsulları istehsalı təşkil edir. Sənayenin bu sahəsi tərəfindən 19165,1 min manatlıq məhsul istehsal edilmişdir ki, bu da bütün emal sənayesi məhsulunun 94,9 faizini təşkil etmişdir. Qida məhsulunun istehsalı keçən ilin müvafiq dövrünə nisbətən 38,8 faiz artmışdır.

2018-ci ilin doqquz ayında sənaye müəssisələri tərəfindən natura ifadəsində 2194,0 ton qablaşdırılmış çay, 630,9 ton çörək, 4,5 min dekalitr səməni pivəsi, 4,6 ton kərə yağı, 851,1 min litr süd, 69,5 ton pendir istehsal edilmişdir.

Sənayedə elektrik enerjisi, qaz və buxar istehsalı, bölüşdürülməsi və təchizatı bölməsinin xüsusi çəkisi 21,6 faizdir və 2018-ci ilin 9 ayı ərzində 6068,2 min (keçən ilin müvafiq dövrünə nisbətən 1,0 faiz çox) manatlıq məhsul istehsal olunmuş, xidmətlər göstərilmişdir. Rayonda 124,3 milyon kvt-saat elektrik enerjisi (keçən ilə nisbətən 1,1 faiz çox), 53,6 milyon kub metr təbii qaz (keçən ilə nisbətən 2,0 faiz az) satılmışdır.

Su təchizatı, tullantıların təmizlənməsi və emalı bölməsində məhsul istehsalı 66,7 faiz artmış və 1646,8 min manat təşkil etmişdir.

Yanvar-sentyabr aylarında sənaye müəssisələrində faktiki işləyənlərin orta siyahı sayı əvvəlki ilin müvafiq dövrü ilə müqayisədə 37,8 faiz artaraq 1957 nəfər təşkil etmişdir. Çalışan maddəli işçilərin orta aylıq nominal əmək haqqı 303,8 manat olmuş və əvvəlki ilin yanvar-sentyabr ayına nisbətən 12,0 faiz azalmışdır.

Əsaslı tikinti

Rayonun iqtisadi və sosial inkişafında mühüm əhəmiyyət kəsb edən tikinti kompleksinin dinamik inkişafı yeni istehsal və sosial obyektlərin tikilib işə salınmasını təmin edir.

2018-ci ilin yanvar-sentyabr aylarında rayonda "Azərxaç" ASC-nin Lənkəran filialı, Lənkəran Olimpiya idanan kompleksi, 50 meqavatt amper gücü olan Lənkəran-2 yarımstansiyası, uzunluğu 22 km olan Hirkan-Daşdətük-Biləsar yolu tikilərək istifadəyə verilmişdir.

Hesabat ilinin əvvəlindən ötən dövr ərzində bütün maliyyə mənbələri hesabına rayon iqtisadiyyatının inkişafına müəssisə və təşkilatlar tərəfindən 106512,4 min manat və ya əvvəlki ilin eyni dövrü ilə müqayisədə 29,4 faiz çox əsas kapitala investisiya yönəldilmişdir. Ümumi investisiyadan tikinti-quraşdırma işlərində istifadə edilmiş investisiyanın həcmi əvvəlki ilin müvafiq dövrü ilə müqayisədə 24,6 faiz artaraq 100482,4 min manat olmuşdur.

Yanvar-sentyabr aylarında əhalinin şəxsi vəsaiti hesabına rayonda ümumi sahəsi 16874,4 kvadrat metr olan (əvvəlki ilin müvafiq dövründəkindən 23,9 faiz az) 144 ədəd yeni yaşayış evləri inşa edilmişdir. Rayon sakinləri özlərinin mənzil şəraitini

yaxşılaşdırmaq məqsədilə yaşayış tikintisinə 7168,5 min manat vəsait xərcləmişlər.

Tikinti müəssisələri tərəfindən yanvar-sentyabr ayları ərzində yerinə yetirilmiş tikinti işlərinin həcmi əvvəlki ilin müvafiq dövründəkindən 40,5 dəfə artaraq 37448,5 min manat olmuşdur. Yerinə yetirilmiş tikinti işlərinin 7005,6 min manatını (18,7 faizini) tikinti və yenidənqurma işləri, 2372,2 min manatını (6,3 faizini) əsaslı təmir, 28070,7 min manatını (75,0 faizini) cari təmir işləri təşkil edir. Dövlət mülkiyyətində olan tikinti müəssisələrinin yerinə yetirdikləri işlərin dəyəri 27737,7 min manat (74,1 faiz), qeyri-dövlət mülkiyyətində olan tikinti müəssisələrinin yerinə yetirdikləri işlərin dəyəri 9710,8 min manat (25,9 faiz) olmuşdur.

2018-ci il oktyabrın 1-nə fəaliyyət göstərən tikinti müəssisələrində işləyənlərin orta siyahı sayı 472 nəfər olmuş, hər bir işçinin orta aylıq nominal əmək haqqı 295,2 manat təşkil etmişdir. Orta aylıq əmək haqqı keçən ilin müvafiq dövrünə nisbətən 16,5 faiz artmışdır.

Kənd təsərrüfatı

2018-ci ilin yanvar-sentyabr aylarında kənd təsərrüfatının ümumi məhsulunun faktiki qiymətlərlə dəyəri 85449,4 min manat təşkil etmişdir ki, onun da 50071,8 min manatı bitkililik, 35337,6 min manatı isə heyvandarlıq məhsullarının payına düşmüşdür.

Oktyabrın 1-i vəziyyətinə dən üçün qarğıdalı da daxil olmaqla 1784,0 hektar taxıl sahəsi biçilib döyülmüş və həmin sahələrdən ilkin çəkiddə 2707 ton taxıl mədaxil edilmişdir. Dənli və dənli paxlalları üzrə hər hektardan orta hesabla 15,6 sentner məhsul götürülmüşdür ki, bu da keçən ilə nisbətən 6,6 sentner azdır.

Dənli bitkilərin tərkibində buğda aparıcı yer tutmuşdur. 2018-ci ilin 9 ayında istehsal edilmiş taxılın 1049 tonunu və ya 37,7 faizini məhz payızlıq buğda təşkil etmişdir. Hər hektarın məhsuldarlığı 21,1 sentner olmaqla ötən ilin müvafiq dövründəkindən 2,0 sentner çoxdür.

Cari ildə rayonda ötən ildəkindən 299,5 hektar çox çəltik əkilmişdir. 1 oktyabr tarixə kimi 825,8 hektar çəltik sahəsinin 775,8 hektarı və ya 93,9 faiz yığılmiş və sahələrdən 3183,8 ton təmizlənmiş çəltik istehsal olunmuşdur. Hər hektarın məhsuldarlığı 41 sentner təşkil etmişdir.

Kənd əməkçiləri yəndə tərəvəz istehsalına üstünlük vermişlər. Cari ilin doqquz ayında 3974,0 hektarda əkilmiş (ümumi əkin sahəsinin 55,6 faizi) tərəvəz sahəsindən 72496 ton məhsul toplanmışdır. Tərəvəzin məhsuldarlığı 182,4 sentner olmuşdur.

Cari ilin 1 oktyabrınadək 3982 ton kartof, 691 ton bostan məhsulları, 290,3 ton yaşıl çay yarpağı, 3554 ton meyvə istehsal edilmişdir.

Heyvandarlıq məhsulları istehsalı sahəsində dinamik inkişaf davam etməkdədir. Cari ilin 9 ayı ərzində bütün təsərrüfatlar üzrə diri çəkiddə 4639 ton ot, 24899 ton süd və 14656 min ədəd yumurta istehsal edilmiş və keçən ilin müvafiq dövrü ilə müqayisədə ot istehsalı 0,7 faiz, süd istehsalı 1,1 faiz, yumurta istehsalı 18,9 faiz artmışdır.

Oktyabrın 1-i vəziyyətinə əvvəlki ilin eyni hesabat tarixi ilə müqayisədə rayon üzrə iri buynuzlu mal-qaranın sayı 953 baş və ya 1,8 faiz azalmış, 52542 baş olmuşdur.

İstehlak bazarı

2018-ci ilin yanvar-sentyabr aylarında rayonun istehlak bazarında əhaliyə 351572,9 min manatlıq istehlak malları satılmış və 65901,2 min manatlıq ödənişli xidmətlər göstərilmişdir. Əvvəlki ilin müvafiq dövrü ilə müqayisədə pərakəndə ticarət dövriyyəsinin həcmi 1,9 faiz, iaşə dövriyyəsinin həcmi 6,1 faiz, ödənişli xidmətlər 1,7 faiz artmışdır. Pərakəndə ticarət dövriyyəsinin və əhaliyə göstərilən ödənişli xidmətlərin həcmimin artmasına istehlak bazarının əmtəə ehtiyatları ilə daha dolğun təmin olunması, əhalinin həyat səviyyəsinin və alıcılıq qabiliyyətinin yüksəlməsi hesabına nail olunmuşdur.

Əmtəə və xidmətlər bazarında özəl sektorun dinamik inkişafı davam etməkdədir. 2018-ci ilin doqquz ayında özəl müəssisələr tərəfindən əhaliyə satılan istehlak mallarının həcmi əvvəlki ilin müvafiq dövrünün səviyyəsini 1,9 faiz üstələyərək 351565,4 min manat təşkil etmişdir.

Ticarətdə aparılan inhisarsızlaşma prosesi nəticəsində sahibkarlığın mövqeyi daha da

möhkəmlənmiş, fəaliyyəti genişlənmişdir. Fiziki şəxslər tərəfindən aparılan ticarət müəssisə təşkilatlarına nisbətən daha dinamik və sürətlə inkişaf edir. Pərakəndə ticarət dövriyyəsinin 23,3 faizi bazar və yarmarkalarda fiziki şəxslərin apardığı ticarətin, 67,2 faizi isə hüquqi şəxs yaratmadan sahibkarlıqla məşğul olan fiziki şəxslərin payına düşmüşdür.

Mütəşəkkil ticarətin strukturunda da nəzərə çarparaq dəyişikliklər baş vermiş, belə ki, dövlət ticarəti müəssisələri tədricən yeni yaranmış özəl müəssisələrlə əvəz olunmuşdur. 2018-ci ilin doqquz ayı ərzində pərakəndə ticarət dövriyyəsinin 9,5 faizi hüquqi şəxslərin payına düşmüş, əvvəlki ilin müvafiq dövrünə nisbətən bu müəssisələr üzrə satışın real həcmi 12,4 faiz artmışdır.

Cari ilin əvvəlindən ticarətdən rayonun hər sakini orta hesabla 1546 manatlıq, o cümlədən hüquqi şəxslərdən 146 manatlıq, fiziki şəxslərdən 1400 manatlıq istehlak malları almışdır. Əvvəlki ilin eyni dövrü ilə müqayisədə ticarətdən alınan əmtəənin adambaşına həcmi 58 manat çox olmuşdur. Əhalinin həyat səviyyəsinin yüksəlməsi, alıcılıq qabiliyyətinin artması pərakəndə əmtəə dövriyyəsinin strukturuna da müsbət təsirini göstərmiş, əmtəə dövriyyəsinə əhalinin rifahını səciyyələndirən keyfiyyət göstəricilərindən biri sayılan qeyri-ərzaq mallarının xüsusi çəkisinin getdikcə artması müşahidə olunmuşdur.

2018-ci ilin yanvar-sentyabr aylarında əhaliyə 227300,9 min manatlıq ərzaq, 124272,0 min manatlıq qeyri-ərzaq malları satılmış, onların real həcmi keçən ilin müvafiq dövrünə nisbətən ərzaq malları üzrə 2,6 faiz, qeyri-ərzaq malları üzrə isə 0,7 faiz artmışdır.

Pərakəndə şəbəkənin əmtəə dövriyyəsinə qeyri-dövlət müəssisələri 100,0 faiz təşkil etmişdir.

2018-ci ilin doqquz ayı ərzində əhaliyə 6191,9 min manatlıq və ya əvvəlki ilin eyni dövrünün səviyyəsindən 6,1 faiz çox iaşə xidməti göstərilmişdir. Rayonun iaşə dövriyyəsi əsasən özəl sektorun hesabına formalaşmışdır. İaşə dövriyyəsinin 7,2 faizi hüquqi şəxs statuslu müəssisələrin, 92,8 faizi isə hüquqi şəxs yaratmadan sahibkarlıq fəaliyyəti göstərən fərdi sahibkarların iaşə fəaliyyəti sayəsində formalaşmışdır. Hüquqi şəxs statuslu müəssisələrdə iaşə dövriyyəsinin həcmi ötən ilin müvafiq dövrü ilə müqayisədə 3,9 dəfə artaraq 387,4 min manat olmuşdur.

2018-ci ilin yanvar-sentyabrında əhaliyə 65901,2 min manatlıq və ya əvvəlki ilin eyni dövrünün səviyyəsindən 1,7 faiz çox ödənişli xidmət göstərilmişdir. Artımın demək olar ki, üçdə iki hissəsindən çoxu (78,0 faizi) fiziki şəxslər tərəfindən təmin olunmuşdur.

Cari ilin doqquz ayında əhaliyə göstərilmiş xidmətlərin 19,4 faizi dövlət müəssisələrinin payına düşmüşdür. Əhaliyə qeyri-dövlət müəssisələri tərəfindən 51392,0 min manatlıq və ya əvvəlki ilin doqquz ayı ilə müqayisədə 1,8 faiz çox ödənişli xidmət göstərilmişdir.

Nəqliyyat və rabitə

Rayonun avtomobil nəqliyyatı sektorunda fəaliyyət göstərən nəqliyyat müəssisələri və fiziki şəxslər tərəfindən cari ilin yanvar-sentyabr aylarında 1846 min ton və ya 2017-ci ilin müvafiq dövrünə nisbətən 2,8 faiz çox yük daşınmışdır. Bu dövrdə yük dövriyyəsi 2,4 faiz artaraq 355,2 milyon ton-km təşkil etmişdir.

Sərnişin daşınması ötən ilin yanvar-sentyabr aylarına nisbətən 2,2 faiz artaraq 23963 min nəfər olmuşdur, sərnişin dövriyyəsi isə 280,3 milyon sərnişin km olmaqla 1,8 faiz artmışdır.

Nəqliyyat sektorunda məhsul buraxılışının həcmi 8090,4 min manat olmuş və 2017-ci ilin doqquz ayı ilə müqayisədə 0,2 faiz artmışdır. Məhsul buraxılışında yük daşınmasından əldə olunan gəlirlər 2783,1 min manat (ümumi gəlirin 34,4 faizi), sərnişin daşınmasından əldə olunan gəlirlər 5307,3 min manat (ümumi gəlirin 65,6 faizi) olmuşdur.

Fiziki şəxslər üzrə məhsul buraxılışının həcmi 2,0 faiz artmış və 6893,0 min manat təşkil etmişdir. Ümumi məhsul buraxılışında onun xüsusi çəkisi 85,2 faiz olmuşdur.

2018-ci ilin yanvar-sentyabr ayları ərzində informasiya və rabitə müəssisələri tərəfindən müəssisə və təşkilatlara, əhaliyə faktiki qiymətlərlə 1980,6 min manatlıq və ya ötən ilin eyni dövrü ilə müqayisədə 5,1 faiz çox xidmət göstərilmişdir. Rabitə xidmətlərinin 84,2 faizi bilavasitə əhaliyə göstərilmişdir.

01 oktyabr 2018-ci il tarixə mənzillərdə

olan telefon aparatlarının sayı 30248-i keçmişdir. Bu gün hər yüz aildən 67-i telefon rabitəsi ilə təmin olunmuşdur.

2018-ci ilin doqquz ayında rayonun informasiya və rabitə müəssisələrində 254 nəfər çalışmış və onların orta aylıq nominal əmək haqqı 388,6 manat olmaqla, 2017-ci ilin müvafiq dövrünə nisbətən 2,4 faiz artmışdır.

Əmək bazarı

Əhalinin həyat səviyyəsinə digər amillərlə yanaşı, məşğulluğun dəyişməsi və onun əmək bazarına təsiri mühüm rol oynayır. 2018-ci ilin sentyabr ayının əvvəlində işləyən və işsiz əhalini əhatə edən iqtisadi fəal əhalinin sayı rayon üzrə 115,6 min nəfər olmuş və əhalinin 50,7 faizini təşkil etmişdir.

Cari ilin sentyabrın 1-i vəziyyətinə müddə ilə işləyənlərin sayı 21,9 min nəfər, o cümlədən iqtisadiyyatın dövlət sektorunda 14,1 min nəfər, qeyri-dövlət sektorunda isə 7,8 min nəfər təşkil etmişdir.

Müəssisə və təşkilatlarda maddə ilə çalışan işçilərin 14,3 faizi məhsul istehsalı sahələrində, o cümlədən 2,0 faizi tikintidə, 3,9 faizi emal sənayesində, 3,3 faizi kənd təsərrüfatı, meşə təsərrüfatı və balıqçılıq sahələrində, 3,1 faizi su təchizatı, tullantıların təmizlənməsi və emalı, 2,0 faizi elektrik enerjisi, qaz və buxar istehsalı, bölüşdürülməsi və təchizatı sahələrində məşğul olmuşdur.

Xidmət sahəsində işləyənlərin 30,9 faizi təhsil, 26,0 faizi topdan və pərakəndə ticarət; avtomobillər və motosikletlərin təmiri, 10,9 faizi əhaliyə səhiyyə və sosial xidmətlərin göstərilməsi, 6,1 faizi dövlət idarəetməsi və müdafiə; sosial təminat, 1,9 faizi nəqliyyat və anbar təsərrüfatı, 4,5 faizi istirahət, aylanca və incəsənət, 1,2 faizi peşə, elmi və texniki fəaliyyət, 1,1 faizi maliyyə və sığortada fəaliyyət, 1,2 faizi informasiya və rabitə, 0,7 faizi inzibati və yardımçı xidmətlərin göstərilməsi, 0,6 faizi yaşayış təşkilatı və ictimai iaşə, 0,4 faizi daşınmaz əmlakla əlaqədar əməliyyatlar və 0,2 faizi digər sahələrdə xidmətlərin göstərilməsi sahələrində çalışmışlar.

2018-ci ilin yanvar-avqust aylarında bir işçiyə düşən orta aylıq işlənmə iş saatlarının miqdarı 149,1 saat təşkil etmişdir.

Məşğulluq xidmətləri tərəfindən rayon üzrə rəsmi işsiz statusu verilmiş şəxslərin sayı 2018-ci ilin oktyabr ayının əvvəlində 420 nəfər təşkil etmişdir. İşsizlikdən sığortada ödəniş alanların sayı 12 nəfər olmuşdur.

Əhalinin həyat səviyyəsinin yüksəlməsini səciyyələndirən orta aylıq nominal əmək haqqı 2018-ci ilin yanvar-avqust aylarında 299,9 manat təşkil etmiş və əvvəlki illə müqayisədə 6,9 faiz çox olmuşdur.

Ən yüksək orta aylıq nominal əmək haqqı maliyyə və sığortada fəaliyyətində, elektrik enerjisi, qaz və suyun istehsalı və bölüşdürülməsində, dövlət idarəetməsində olmuşdur.

"Azərbaycan Respublikası regionların 2014-2018-ci illərdə sosial iqtisadi inkişafı Dövlət Proqramı"nın icrası istiqamətində həyata keçirilmiş tədbirlər nəticəsində Lənkəran rayonunda 2018-ci ilin doqquz ayında 2868 yeni iş yeri açılmışdır ki, bunun da 2374-ü daimidir.

Demoqrafik vəziyyət

İlkin hesablamalara görə 2018-ci ilin oktyabr ayının 1-i vəziyyətinə rayon əhalisinin sayı 228055 nəfər olmuş və cari ilin doqquz ayı ərzində 1187 nəfər və yaxud 0,5 faiz artmışdır. Əhalinin ümumi sayından 38,9 faizi şəhər, 61,1 faizi isə kənd sakinləridir. Dördüncü rübün əvvəlində əhalinin 114,5 min nəfəri (50,2 faizi) kişi və 113,6 min nəfəri (49,8 faizi) qadındır.

2018-ci ilin yanvar-sentyabr ayları ərzində rayonda 2163 diri doğum və 998 ölüm halları qeydə alınmışdır.

Ötən ilin müvafiq dövrü ilə müqayisədə əhalinin hər 1000 nəfərinə hesabı ilə doğulanların sayı 12,7 olaraq dəyişməmiş, ölənlərin sayı isə 6,2-dən 5,9-a qədər azalmışdır.

Cari ilin doqquz ayı ərzində rayonda 857 nikah və 206 boşanma qeydə alınmışdır. Ötən ilin müvafiq dövrü ilə müqayisədə əhalinin hər 1000 nəfərinə hesabı ilə nikahların sayı 4,7-dən 5,0-a, boşanmaların sayı isə 0,9-dan 1,2-ə qədər artmışdır.

2018-ci ilin doqquz ayında rayonda pasport bölməsi tərəfindən 143 nəfər gələnlə 121 nəfər gedənlər qeydə alınmışdır. Miqrasiya saldosu müsbət 22 nəfər olmuşdur.

Lənkəran Şəhər Statistika İdarəsi

“GÖZLƏRİM UCALAN ZİRVƏLƏRDƏDİR”

Azərbaycan Yazıçılar Birliyinin üzvü Bəxtiyar Hüseynov ixtisasca ekoloq olsa da bədii yaradıcılığa hələ orta məktəb illərindən başlayıb. Səhsiz-hesabsız elmi-publisistik məqalələri, şeirləri yerli "Lənkəran", "Azərbaycan", "Xalq qəzeti", "Azad Azərbaycan", "Respublika həyatı" qəzetlərində, "Qafqaz", "Məşəl" jurnallarında müntəzəm dərc olunur. İndiyə qədər 9 kitabı işıq üzünə gətirib. Kitablardan dördü ekoloji problemlərin həlli yollarına, ətraf mühitin mühafizəsinə, ekoloji maarifləndirməyə həsr olunub. Elmi-publisistik məqalələrinə görə Karlovo (Çexiya Respublikası) Universitetinin fəxri diplomuna layiq görülüb.



"Heydər Əliyev və Azərbaycan təbiəti" fundamental kitabının müəllifi olan Bəxtiyar Hüseynov "Təbiətdən başlayan Vətən" adlı yeni şeirlər kitabını çapa hazırlayır.

Həmin kitabdan bir neçə poetik nümunəni oxucularımıza təqdim edirik.

AZƏRBAYCAN

Azərbaycan, Ulu Yurd,
Mehribandır qucağın.
Bir-birindən gözəldir
Sənin aranın, dağın.
Ulu əcdadlarımız
Seçib buranı məskən.
Yaşayıblar çox məğrur,
Heç kəsə baş əymədən.
Gəncsən, uzaq keçmişdən
Gəlsə də xoş sorağın.
Dalğalanır hər yerdə
Əzəmətli Bayrağın.
Bayraq Ulu Öndərin
Öz əzmi, vüqarıdır.
Qəhrəman şəhidlərin
Gerçək arzularıdır.
Bölünməzdir torpağın,
Bilir dost da, düşmən də.
Dalğalanar Bayrağın
Qarabağ üzərində.
Tarixdə ad qoyubdur,
Böyük qəhrəmanların.
Güclü davamçıları
Var bu gün də onların.
Qarabağ cəbhəsində
Döyüşür mərd igidlər.
Düşməndə göz dağdır
Hər komandır, hər əskər.
Bu gün Azərbaycanın,
Güclü ordusu vardır.
Düşmən xof içindədir,
Dünya başına dardır.
Ali Baş Komandanın
Əmr gəlsə nə zaman.
Dərhal atılacaqdır,
Döyüşə qoca-cavan.
Bu dünyaya bəllidir,
Əzmimiz, iradəmiz.
Cəngavərlər nəslirik,
Həm də sülhsevərik biz.
İstəyirik ki, düşmən
Çıxsın torpağımızdan.
Rədd olsun birdəfəlik,
Doğma ocağımızdan.
O yerlərdə bağ salaq,
Gözəl binalar tikək.
Qarabağı yenidən,
Bir cənnətə çevirək!
Azərbaycanı daim
Oxşayıb sevək dərin.
Ruhu hər an şad olsun
Müdrük, Ulu Öndərin!

TƏBİƏT SEVGİSİ

...Mən dəfələrlə demişəm, bir də deyirəm-kim hansı bir sağlam ağacı kəsirsə, hesab edin ki, o mənim qolumu, barmaqlarımı kəsir... İnsan qurmalıdır, yaratmalıdır... hər bir insan ağac əkməlidir, becərməlidir, böyütməlidir. Əgər kimsə sağlam ağacı kəsirsə, o nəinki xalqına, millətində, ölkəsinə xəyanət edir; o, öz ailəsinə, özü-özünə xəyanət edir. Ona görə də siz hər bir ağacı qorunmalı, hər bir ağacın qorunması uğrunda mübarizə aparmalı-sınız...

... Mən istəyirəm ki, hamımız təbiəti qoruyanlar olasınız. Təbiətə zərər vuranlar, ağac kəsənlər, təbiəti çirkəndirənlər, korlayanlar cəmiyyətimizin, hamımızın düşmənidir.

**Heydər Əliyev,
Azərbaycan xalqının
Ümummilli Lideri**

Məsləki nur saçıb xalqın yoluna,
Vətənin ömrünə ömür calayıb.
Haqq özü güc verib onun qoluna,
Xalqdan bircə an da ayrı olmayıb.

Onun qayğısından pay alıb hər kəs,
Böyük amallardan yol keçibdir o.
Olmaz bu qayğıya heç yerdə əvəz,
Haqqın bulağından su içibdir o.

Bu qayğı paylanıb min-min ünvana,
Onun bir ünvanı təbiət olub.
Odlar torpağının hər qarışına
Onda hədsiz sevgi, məhəbbət olub.

Doğma təbiətlə nəfəs alıb o,
Qıymayıb ağacın bir budağına.
Bütün varlığıyla bağlı olub o,
Yamyaşıl düzünə, uca dağına.

Deyərdi, heç yerdə görməmişəm mən,
Vətənin bənzərsiz təbiətini,
Övlad borcumuzu əsirgəmədən
Qoruyaq bu xalqın əmanətini.

İndi olmasa da həyatda özü,
Atalıq qayğısı, sevgisi durur.
Təbiət haqqında dediyi sözü,
Böyük vətənpərvər varisi durur.

Tərəqqi bil təkə tikməkdə deyil,
Bütün sahələrdə görünür indi.
Silinməz iz qoyur ötən hər bir il,
Doğma yurd yaşıla bürünür indi.

Mümkünmü görməmək insan əliylə,
Yol boyu salınan göy zolaqları.
Dərdə şəfa verən meyvələriylə,
İndi üzə gülür sitrus bağları.

Hər bir yaşıl ağac, hər yaşıl budaq,
Əzəldən təşnədir quş nəfəsinə.
Oyanır yaşıla bürünən torpaq
Turac nəğməsinə, kəklik səsinə.

Torpaq yaşılığa həyat versə də,
Ağac da torpağa pasiban olur.
Əkilən hər fidan boy göstərəndə
Yurdun hər tərəfi gülüstan olur.

Xaricdən gələrdi badam meyvəsi,
İndi bağımızda deyildir qonaq.
İnsana can verir xoş rahiyyəsi,
Ona Vətən olub bu ana torpaq.

Gülür Lənkəranın abad yolları,
Onlara yeni bir həyat verilib.
Yollar mədəniyyət-zəhmətin barı-
Yeni yaşılıqla əhatələnib.

Ana təbiətin yaşıl fonunda,
Üfüqlər necə də zərrin olubdur.

Xəzər bizə verir, nə var qoynunda,
İndi duzlu suyu şirin olubdur.

Boy atır, ucalır yeni ağaclar,
Qızılağac adlı park salınıbdir.
Dəyişib donunu bom-boz torpaqlar,
Təbiət nə qədər faydalanıbdır.

Vaxtilə od saçan susuz səhrələr
İndi xatırladı yaşıl ormanı.
Göylərə baş vuran yaşıl ağaclar
Həyata səsləyir əngin səmanı.

İndi İpək yolu açır ürəyi-
Hər iki tərəfdən yaşillanıbdır.
Gül açır insanın arzu, diləyi,
Sitrus tinglərindən bağ salınıbdır.

Qoy daim canlılar yaşasın rahat,
Gərək narahatlıq duymasın burda.
Hər kəs ağac əkib salsın bağ-bağat,
Yaşillıq rəvnəqdır bu doğma yurda.

Şirvanın, Salyanın susuz çölündə,
Zeytun ağacları verib baş-başa.
Mül-Muğan düzünün bəyaz gölündə
Üzməyə yer vardır hər yaşılbaşa.

Qoy ruhu şad olsun Ulu Öndərin,
Çevrilib yamyaşıl şəhərə Bakı.
Təmiz havasında bu təbiətin
Açır gözlərini səhərə Bakı.

SƏDAQƏT

*Lənkəran ŞİH-nin başçısı cənab
Taleh Qaraşova*

Bir xalqın döyünən qəlbi, ürəyi -
Cənab Prezidentin xidmətindəsən.
Öyrəndin Vətəni, xalqı sevməyi
Heydər Əliyevin məktəbində sən.

Üzündən nur yağır, qəlbin genişdir,
Gözəl əməllərlə ömrün tən olub.
Asan çatmamışan bu məqama sən,
Bəzən yolun üstə duman, çən olub.

Qəlbində bir Vətən sevgisi çağlar,
Xeyirli işlərlə məşğulsan ancaq.
Çəltik sahələri, salınan bağlar
Nəsildən-nəsilə daim qalacaq...

Uğuru artıqca xan Lənkəranın,
Düşmən məyus olur, sevinir dostlar.
Ölkəmizin böyük yüksəlişində
Sənin də öz imzan, öz əməyin var.

Doğma Lənkəranın hər bir kəndinə
Abad, rahat yollar uzanıb gedir.
Baxıb bu būsata, bu yüksəlişə
İnsan qürur duyur, insan fəxr edir.

Qayıdıb əvvəlki adla çayçılıq,
Artıq məhsul verir yaşıl kolları.
İndi bərpa olur baramaçılıq,
Bürüyür rayonu tut ağacları.

Lənkəran həmişə qonaq-qaralı,
Bir sevgi aparır buradan hamı.
Hər il keçirilən çay... festivalı
Gerçəyə çevirir hər arzu, kamı.

Festival qürurdur hər bir sakinə,
Bu yurdun varislik ənənəsidir.
Çevrilib bolluğun nümayişinə
Müdrük rəhbərliyin təntənəsidir.

Yoluna sədaqət Ulu Öndərin,
Zəhmətin, əməyin göz qabağında.
Sayılan başçı tək vardır öz yerin,
Xidmətin durubdur söz qabağında.

Gözəl arzularla yaşayır ürək,
Harda olsun nura boyanır ora.
Tanrının özü də olubdu dəstək,
Xalqı əməlinə yaşadanlara.

Keçsə də ömürdən sürətlə illər,
Həyatda öz imzan, izin var sənin.
Ürəkdən ürəyə körpü salmağa
Müdrük əməllərin, sözün var sənin.

Vətən sevgisiylə coşur arzular,
Əməlin arzun tək çiçəklənibdir.
Xeyirxah insandan xoş izlər qalar,
Düz ilqar, xoş əməl gerçəklənibdir.

Döyünür ürəyin xoş duyğularla,
Sənə üz tutana köməyin olub,
Doğma Lənkəranın tərəqqisində
Yorulmaz xidmətin, əməyin olub.

Gələn nəsillərə bir örnək kimi,
Bir sədaqət övlad tək dəyənin var.
Cənab Prezidentə, müdrük rəhbərə
Sənin tükənməyən sədaqətin var.

TORPAQ

Ona baş əydikə ucalıq biz,
Ana qucağı tək cənnətdir torpaq.
Verir suyumuzu, çörəyimizi,
Bitib tükənməyən sərvətdir torpaq.

Heç zaman sən adi gəl baxma ona,
Qayğıyla, zəhmətlə o gəlir cana.
Nəyi var bəxş edir daim insana,
Sirri bilinməyən hikmətdir torpaq.

Ətri, nəfəsidir hər gül, hər çiçək,
Eşqiylə göyərər min arzu-dilək.
Qoy həyat eşqiylə çırpınsın ürək,
İnsanı yaşadan qüdrətdir torpaq.

Torpaq sevir onu sevən kəsləri,
Verir öz borcunu gülənsən gərək.
Qoynunda tapırıq hər səadətə,
Qədrini həmişə biləsən gərək.

Ekizdir dünyada xeyir ilə şəhər,
Gah şərbət içirsən, gahdakı zəhər.
Ona yad gözüylə sən baxsan əgər
Nankor olduğunu biləsən gərək

Yaxşı bax ay ürək, hər bir mənaya,
Biz yerdən güc alıb çatırıq aya.
Vətən torpağında gəlib dünyaya,
Vətən torpağında öləsən gərək.

XANBULAN

Dağlar qurşağadək giribdir suya,
Təbiət uşaqtək gedib yuxuya.
Məşələr bir həzin nəğmə oxuyar,
Artar köntüllərin marağı burda.

Xanbulaq gölləşib Xanbulan olub,
Suyu tarlalara ərməğan olub.
O bu gün dillərdə bir dastan olub,
Xoşdur təbiətin növrəği burda.

Meh əsib suları dalğalandırır,
Günəş zirvələrdə tonqal yandırır,
Gözəllik ürəyi qanadlandırır,
Bir heyrət bürüyür qonağı burda...

TƏBİƏT ÇAĞIRIR

Bir vulkan püskürüb, yaranıb hər dağ,
Hər qaya zamanın ürək sözüdür.
Nəhəng bir salondur sanki cəmənlər,
Dağlar da elə bil nəhəng kürsüdür.

Gözlərim ucalan zirvələrdədir,
Hər çıxır izinə çağırır məni.
Buludlar yaxından baxıb əl edir,
Öz şimşək səsinə çağırır məni.

Quşlar ağaclara nəğmə oxuyur,
Günəş yer üstündə kölgə toxuyur.
Hər çiçək bir cürə ətir qoxuyur,
Bulaqlar gözüne çağırır məni.

Üfüqlər səfəqdən rəng alıb durur,
Tərlənlər yuvadan bala uçurur,
Qəlbim həyəcanla, rıqqətlə vurur,
Dağlar zirvəsinə çağırır məni!

**Bəxtiyar HÜSEYNOV,
Azərbaycan Yazıçılar Birliyinin üzvü.**

LƏNKƏRANLI FERMER: "TƏRƏQQİ" MEDALI MƏNİ YENİ UĞURLARA SƏSLƏYİR"

Mətbuatda xəbər verildiyi kimi rayonumuzun İstisu qəsəbəsindəki "Yaşıl çay" Fermer Təsərrüfatı MMC-nin rəhbəri, tanınmış fermer Araz Mirzəkişi oğlu Yağubov Azərbaycan Respublikasının Prezidenti cənab İlham Əliyevin 30 oktyabr 2018-ci il tarixli Sərəncamı ilə "Tərəqqi" medalı ilə təltif olunub.

Bəri başdan deyək ki, A.Yağubovun bu ali dövlət mükafatına gedən yolu inadkar əməyi, gərgin zəhməti, ən başlıcası isə aqrar sahədə uğurlu dövlət siyasətinə böyük inamı ilə naxışlanıb. Qəhrəmanımız Lənkəranın dilbər güşələrindən biri, Azərbaycanda ilk çayçılıq təsərrüfatının yaradıldığı keçmiş Kirov, indiki İstisu qəsəbəsində dünyaya göz açıb. Orta məktəbi bitirdikdən sonra uzun müddət Rusiya Federasiyasında sahibkarlıq fəaliyyəti ilə məşğul olub. Elə burada da ali iqtisadi təhsil alıb. Əsl vətənpərvər kimi doğma yurdu ilə əlaqəsini isə heç vaxt kəsməyən A.Yağubov ötən əsrin 90-cı illərində respublikamızda çayçılıq kimi gəlirli bir sahənin göz görə-görə sıradan çıxmasına görə ürək ağrısı keçirib. Məhz elə bu səbəbdən o, vətəni qayıtmağa qərar verib.

Sahibkarlıq fəaliyyəti üçün ölkədə yaradılan münbit şəraitdən ruhlanan A.Yağubov 2006-cı ildə Azərbaycan çayının yenidən bərpa olunması və daha da inkişaf etdirilməsi məqsədilə doğma qəsəbəsində "Yaşıl çay" fermer təsərrüfatını yaradıb. İstər respublika, istərsə də yerli icra hakimiyyəti rəhbərliyinin diqqət və qayğısından bəhrələnən "Yaşıl çay" fermer təsərrüfatı ilk günlərdən çayçılıqla yanaşı, ölkəmizin ərzaq təminatında mühüm rol oynayan heyvandarlığı da inkişaf etdirməyə başlayıb. Bu



məqsədlə heyvandarlıq fərmasını yaradıb. İlk olaraq 17 baş ibrubuzlu mal-qaranın saxlandığı fərmada bu gün heyvanların sayı 300 başı ötür.

Təsərrüfatda ötən 6 il müddətində 70 hektara yaxın yaşıl çay plantasiyası salınıb. Müəssisənin nəzdində mini emal sexi fəaliyyətə başlayıb. Burada "Lənkəran çayı" brendi altında 16 növdə yüksək keyfiyyətli quru çay istehsal edilir. "Buket", "Gül çay", "Xan çayı", "Narin çay", "Feyxoç çayı" və s. məhsullar alıcılar və müştərislər tərəfindən yüksək dəyərləndirilib. İlk dəfə müəssisədə istehsal edilmiş "Feyxa çayı" Rusiya Federasiyasının paytaxtında elmi-tədqiqat laboratoriyasında tədqiq edilərək ən yüksək qiymətə layiq görülüb. Təsərrüfatın "Ekstra", "Premium", "Tibet çay", "Zəncəfil Qold" və digər ekoloji cəhətdən yüksək keyfiyyətli çayları da alıcı rəğbətini qazanıb.

Müəssisədə istehsal olunan yüksək keyfiyyətli quru çay məhsulları dəfələrlə respublikamızda keçirilən müxtəlif sərgilərdə, festivallarda yüksək qiymətləndirilib. Bu gün

Araz Yağubovun əsas məqsədlərindən biri ekoloji cəhətdən təmiz çay məhsullarının istehsalını artırmaq, onları xarici bazarlara çıxarmaqdır. Bu istiqamətdə işlər ardıcıl olaraq davam etdirilir. Cari ildə qonşu İran İslam Respublikasının Rəşt şəhərindən müasir yapon texnologiyasına uyğun çay emalı və qablaşdırıcı avadanlıqlar alınıb və onlar təsərrüfatın istehsal xətdə iranlı müştərislər tərəfindən quraşdırılaraq istifadəyə verilib.

Araz Yağubovun rəhbərlik etdiyi "Yaşıl çay" FT MMC-nin uğurları diqqətdən yayınmayıb. 2017-ci ilin sentyabrında Azərbaycan Prezidenti cənab İlham Əliyev Lənkəran rayonuna səfəri çərçivəsində bu təsərrüfatda da baş çəkərək iş başında çaybəcərlərlə görüşüb. Əlbəttə, ölkə başçısının İstisu qəsəbəsinə gəlişi və "Yaşıl çay"ın fəaliyyəti ilə tanış olması ilk növbədə Araz Yağubovun fəaliyyətinə verilən yüksək qiymətin təzahürü idi.

Təsərrüfat fəaliyyət sahəsinə ilbəl genişləndirməkdədir. 2016-cı ildə təsərrüfatda Çindən alınmış 12000 ədəd tut tinqi əkilib. 2018-ci ildə müasir tələblərə cavab verən kütəxana tikilib və burada ilk dəfə olaraq 700 kiloqramdakı barama tedarük olunub. Daim yeniliyə can atan Araz Yağubov 2017-ci ildə ilkin olaraq 2 hektarda müasir yapon texnologiyası əsasında çay əkinə keçirib. Yaxın vaxtlarda daha 3 hektarda yapon üsulu ilə çay əkininin keçirilməsi planlaşdırılıb. Növbəti illərdə isə ümumi çay sahələrinin həcminin 100-120 hektara çatdırılması nəzərdə tutulub.

Araz Yağubovun təsisçiliyi və baş redaktorluğu ilə 2012-ci ildən nəşr olunan "Yaşıl

çay" elmi-praktik, publisistik jurnalı da illərdən sayılmalıdır. Jurnalın ətrafına respublikanın tanınmış ictimai-siyasi və elm adamları, mədəniyyət xadimləri toplanılıb. Əsas xətti aqrar sahənin təbliği olan bu mətbu nəşri qısa müddətdə geniş oxucu kütləsinin rəğbətini qazanıb. 2013-cü ildən isə jurnalın "yashilchay.az" saytı müntəzəm fəaliyyət göstərir.

Hədəfləri barədə söhbət düşəndə A.Yağubov deyir: "Əsas məqsədimiz müasir dünya texnologiyalarından bəhrələnməklə "Tarlardan bazar" sxemi əsasında işləyən çoxprofilli bir təsərrüfat ərsəyə gətirməkdir. Ötən müddət ərzində az iş görməmişik, lakin görəcəyimiz işlər hələ qabaqdadır. Bütün fəaliyyətimizi cənab Prezidentin tələb və göstərişləri əsasında qurmaqla istehsalı ildən-ilə artırmağa çalışacağıq."

Oktyabrın 30-da ölkə başçısının sərəncamı ilə "Tərəqqi" medalına layiq görülən Araz Yağubov bu ali dövlət mükafatına görə Prezident İlham Əliyevə dərin minnətdarlığını ifadə etdi. Bildirdi ki, "Tərəqqi" medalı cənab Prezident tərəfindən onun əməyinə verilən böyük dəyər, yüksək qiymətdir." Bu mükafat məni daha yaxşı işləməyə, aqrar sahədə yeni-yeni uğurlara səsleyir. Çalışacağıam ki, kollektivimizlə birlikdə bundan sonra da ölkə başçısının yeritdiyi siyasətə dəstək olaq. Hər zaman cənab Prezidentin yanındaıyıq. Fərsətdən istifadə edib bir daha möhtərəm Prezidentimiz İlham Əliyevə əməyimə verdiyi yüksək qiymətə görə dərin minnətdarlığımı bildirirəm. Çox sağ olun, cənab Prezident!"

Ağaddin ŞAĞLASERLİ

MƏNZİLİN YANGIN TƏHLÜKƏSİZLİYİ

Mənzillərdə yangın təhlükəsizliyi haqqında çox yazılıb, çox deyilib. Buna baxmayaraq vətəndaşlarımız eyni səhvləri yenidən buraxır, beləliklə də yeni-yeni yangınlara, digər fəlakətlərə yol açır, nəticədə isə ağır xəsarətlərlə xəstəxanaya düşür və ya həyatlarını itirirlər.

Söz yox ki, yangın baş verdikdə, ilk növbədə yangınsöndürmə dəstəsinə zəng vuraraq yangınsöndürənləri hadisə yerinə çağırmaq və yangını mümkün qədər öz qüvvənlərlə söndürməyə çalışmaq lazımdır. Yanan elektrik cihazıdır, ilk öncə onu cərəyandan, sonra mənzili təcili olaraq xətdən ayırın və alışan elektrik cihazını (ütünü və ya televizoru) söndürməyə çalışın. Yadda saxlayın ki, yanan televizor və digər cihazlar ətrafa toksik maddələr və tüstü yaydığından, bu, həyatınız üçün həddən artıq təhlükəlidir. Alışan televizoru söndürmək üçün onu qalın bir parça ilə örtün və ya onun arxa panelində yerləşən dəliklərdən televizorun içərisinə su tökərək söndürün. Bu zaman televizorun önündə durmayın, axı kineoskop partlaya bilər. Yangın baş verdikdə qapı və pəncərələri bağlayın ki, içəriyə daxil olan təmiz hava axını yangını şiddətləndirməsin. Alovla mübarizə mümkün-süzdürsə, bağlı qapının yanlarını nəm parça ilə tıxın ki, tüstü içəriyə daxil olaraq sizi boğmasın. Yanan və güclü tüstülənmiş mənzildə oylorək və ya sürünərək hərəkət edin, çünki döşəməyə yaxın ərazi

yuxarıya qalxmağa meyilli tüstüdən qismən azaddır. Mənzillərdə yangın adətən mətbəxdə baş verdiyindən, burada olarkən həddən artıq diqqətli olun! Yadda saxlayın ki, mətbəxdə və balkonda tezalışan maddə və mayelərin saxlanması qəti qadağandır. Hətta yuxarı mərtəbələrədən aşağıya atılan siqaret kütüyü küləklə sizin balkona gətirilə və orada saxlanılan maddə və mayeləri alışdırma bilər. Mətbəxdə isə küləkdən yellənən pərdələr yanan qaz plitəsinə yaxınlaşdıqda alışa bilər və beləliklə də böyük yangına səbəb olar. Mətbəx və balkonları lüzumsuz əşyalarla doldurmayın. Bu xüsusilə tezalışan maddə və mayələrə, eləcə də taxta mebel və şkaflara, ümumiyyətlə alışa bilən hər bir materiala aiddir. Bir çox yangınlar mətbəxdə isti qazan və tavalardan, onların içərisindəki qaynar yağdan çıxır.

Yağ alışmışsa, dərhal qazı və ya elektrik enerjisini kəsin, qazanı (tavanı) qapaqla və ya yağ parça ilə örtün və yağın, eləcə də qazanın (tavanın) soyumasını gözləyin, əks halda yağ yenidən yanmağa başlaya bilər. Qaynar yağ, piy alışaraq divar və ya döşəməyə düşmüşdürsə, onları söndürmək üçün yuyucu tozdan və ya tozlu odsöndürəndən istifadə edin. Spirallı elektrik plitəsi həddən artıq qızdıqda, onu cərəyandan ayırın və spirallı nəm parça ilə örtərək soyumasını gözləyin. Balkonlarda hər hansı əşya saxlamaq istəyirsinizsə, onları dəmir yeşillərə və ya me-

taldan düzəldilmiş şkaflara yığın. Balkonda hər ehtimalla qarşı bir vedrə su və ya qum saxlayın. Yadda saxlayın ki, alovu yağ parça, qum və hətta gül dibçəklərindəki qumla söndürmək su ilə söndürməkdən daha əlverişlidir. Odlu mübarizədə qüvvəniz yetərinəcə olmadıqda, qiymətli əşyaları, sənədləri və pullarınızı götürərək dərhal həyətə qaçın. Yadda saxlayın ki, yanan mənzildə ən təhlükəsiz yerlər balkon və pəncərə yanlarıdır. Yangın-söndürənlər burada sizi tez tapar və xilas edə. Küçəyə çıxdıqda isti geyinməyi də unutmayın. Qapı və pəncərələri ehtiyatla açın, yelçəkərə alovu şiddətləndirməyə imkan verməyin. Yangın çıxdıqda balkon vasitəsilə qonşu mənzilə də keçmək və ya biri-birinə bağlanmış mələflər vasitəsilə aşağı düşmək olar. Lakin bu zaman ehtiyatı öldən verməyin, xüsusilə də yuxarı mərtəbələrədən aşağı tullanmayın. Bu çox təhlükəlidir. Yangın baş verdikdə qonşularınızı da xəbərdar etməyi unutmayın və qəti olaraq liftdən istifadə etməyin. Ümumiyyətlə, yaşadığınız binanın giriş-çıxışlarını, su hidrantlarının yerləşdirilməsini, təxliyə yollarını əvvəlcədən öyrənin və yadınızda saxlayın, çünki yangın baş verdikdə buna vaxt qalmayacaq, bu isə sizin həyatınız bahasına başa gələ bilər.

FHN-nin Dövlət Yangın Nəzarəti Xidmətinin Yangına Qarşı Təbliğət Şöbəsi

ƏZİZ OXUCULAR!

2019-cu ilin I yarımili üçün "Lənkəran" qəzetinə abunə kampaniyası davam edir.

ALTI AYLIQ ABUNƏ QIYMƏTİ 12 MANATDIR

Əlavə məlumat almaq üçün Mətbuatayamının Lənkəran rayon şöbəsinə (02525) 5-24-99, (02525) 5-27-61 və redaksiyamıza (02525) 5-35-05, (02525) 5-35-49 nömrəli telefonlara zəng edə bilərsiniz.

"Lənkəran" qəzeti

İTMİŞDİR

Lerik rayonundakı Sipyərəğon kənd məscidi dini icmasına məxsus möhür və ştampt itdiyi üçün etibarsız sayılır.

ALLAH RƏHMƏT ELƏSİN

Lənkəran Şəhər İcra Hakimiyyətinin başçısı Tələh Qaraşov Gəgiran bələdiyyəsinin sədri Akif Şixəliyevə bacısı Xanımın xanımın vəfatından kədərləndiyini bildirir və dərin hüznə başsağlığı verir.

"Lənkəran" qəzetinin baş redaktoru Əlimərdan Əliyev Füzuli Həsənova yaxın qohumu

Eldarın

vəfatından kədərləndiyini bildirir və dərin hüznə başsağlığı verir.

Baş redaktor
Əlimərdan ƏLİYEV

TƏSİSÇİLƏR:
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

HESAB NÖMRƏMİZ:
AZ30AIB33010019443860238138
VÖEN 260024411
Kapital Bankın
Lənkəran şöbəsi
lisenziya № V 343
İndeks: 66920

ÜNVANIMIZ:
Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqezeti@mail.ru
Buraxılışa məsul
Natiqə Ağayeva

Qəzet redaksiyanın kompüter mərkəzində yığılmış və səhifələnmiş, Bakıda "Azərmedia" MMC-nin mətbəhsində çap olunmuşdur.
Tiraj: 2100